



پارسائي جون حدون

(شاعري)

امداد سولنگي

سمپارا پبليڪيشن حيدرآباد
2017ع

ڊجيٽل ايڊيشن :

سند سلامت ڪتاب گهر

ارپنا

خدا جي خوبصورتِي جي نانءُ
 پنهنجي ابي امڙ جي نانءُ
 زندگي ۾ وڃڻي ويل
 پياري پاءُ مرحوم مير ممتاز سولنگي جي نانءُ
 پياري پائرن جي نانءُ
 ۽ مُرڪي ملندڙ دوستن جي نانءُ

ڪتاب نمبر 51

هن ڪتاب جا حق ۽ واسطا اداري وٽ محفوظ آهن

ڪتاب جو نالو: ڀارسائي جون حدون
 موضوع: شاعري
 شاعر: امداد سولنگي
 ڇاپو پهريون: مارچ 2017ع
 ڪمپوزنگ: امداد سولنگي
 تائيتل: شاهزيب ميمڻ
 ڇپيندڙ: سمبارا پبليڪيشن حيدرآباد

سيد آرڪيب آفيس نمبر 8 عبرت گهٽي گاڏي کاڌو حيدرآباد

03003513966

ملهه: / 200

PARSAI JOON HADON

(Poetry)

Poet: Imdad Solangi

Sambara Publication Hyderabad

اداري پاران

سنڌي شاعريءَ جا انيڪ غنچا پنهنجي پنهنجي خوشبوءِ سان حساس دلين کي معطر ڪري نه فقط زندگي جي ظاهري غير معنويت کي آسان باطني معنيٰ ۽ مفهوم سان روشناس ڪرائن ٿا پر داخلي ۽ خارجي ڪيفيتن جي اپٽار جي چٽسالي جا انوکا نمونا پاڻ وٽائڻ لاءِ متوجهه به ڪن ٿا. ”پارسائي جون حدون“ ڪنهن سرحدي مٽيڊ، طبقاتي وچوئين ۽ منافقتي بوءِ کان آجو هڪ اهڙو شعري مجموعو آهي، جنهن ۾ امداد سولنگي جون انفرادي سوچون سخت گير ماحول ۾ رهندي به نهايت حساسيت ۽ محبتي مانڊاڻ سان واسيل آهن. امداد جي ڪوتائن ۾ اهڙي مقناطيسي ڪشش ضرور آهي، جيڪا پڙهندڙ کي پاڻ طرف ڇڪي وٺي ٿي ۽ اها خوبي ڪنهن قلمڪار کي ٻين کان ممتاز ۽ منفرد پيش ڪرڻ جي قوت رکي ٿي. امداد سولنگيءَ جي هن پهرين شعري مجموعي ”پارسائي جون حدون“ ۾ انساني صحيفن جي لتاڙ خلاف آواز سميت اکين جو رستو چيري دل ۾ گهر ڪري ويندڙ محبتي مايا جو سمنڊ موجود آهي، جنهن ۾ پيار ۽ پريت جون لهرون عشاق دلين جي قافلن کي ٽڪاوت جي صورت ۾ گهاتي چانوري جو احساس ڏيارين ٿيون، امداد جيڪو طبيعتن سچو ۽ سادو ماڻهو آهي، اهڙو ئي هو پنهنجي شاعريءَ ۾ سچائي ۽ ارڏائي سان داخلي ڪيفيتن کي اجاگر ڪرڻ جو فن به ڄاڻي ٿو، اميد ته سندس قلمي پورهيو ساڀيان جو روپ ماڻيندو ۽ سمبارا پبليڪيشن پاران محبتي نيٽن جي هن محبتي سوکڙي ”پارسائي جون حدون“ کي مان ڏيندي اشاعتي ڪڙي کي ضرور آجيان جي اک سان ڏٺو ويندو.

ساجد سنڌي

سمبارا پبليڪيشن حيدرآباد

03003513966

سنڌ سلامت پاران :

سنڌ سلامت **ڊجيٽل بوڪ ايڊيشن** سلسلي نئون ڪتاب ”پارسائي جون حدون“ نئين ٿهيءَ جي خوبصورت شاعر **امداد سولنگيءَ** جي شاعريءَ جو مجموعو آهي.

امداد سولنگيءَ جي هن پهرين شعري مجموعي ”پارسائي جون حدون“ ۾ انساني صحيفن جي لتاڙ خلاف آواز سميت اکين جو رستو چيري دل ۾ گهر ڪري ويندڙ محبتي مايا جو سمنڊ موجود آهي، جنهن ۾ پيار ۽ پريت جون لهرون عشاق دلين جي قافلن کي ٽڪاوت جي صورت ۾ گهاتي چانوري جو احساس ڏيارين ٿيون.

هي ڪتاب سمبارا پبليڪيشن حيدرآباد پاران 2017ع ۾ ڇپايو ويو. ٿورائتا آهيون پياري دوست ساجد سنڌيءَ جا جنهن سمبارا پبليڪيشن پاران ڪتاب جي سافٽ ڪاپي موڪلي، قرب امداد سولنگيءَ جا جنهن ڪتاب سنڌ سلامت ڪتاب گهر ۾ پيش ڪرڻ جي اجازت ڏني.

اوهان سڀني دوستن، پاڻن، سڄڻن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.

محمد سليمان وساڻ

مينيڊنگ ايڊيٽر (اعزازي)

سنڌ سلامت ڊاٽ ڪام

sulemanwassan@gmail.com

www.sindhssalamat.com

books.sindhssalamat.com

(احساس جو ميٽ)

پنهنجي پاران

آئون به انهن خوشنصيبن منجهان آهيان جن جي زندگي نج ڳوٺاڻي ماحول ۾ گذرندي آهي، جتي سادگي دنيا جي چالاڪين کان اڻواقف ٿي پنهنجي فطرتي حسن ۾ پئي پلجندي آهي، مان سمجهان ٿو ته جيڪا اڪ فطرت جي هن حُسن ۾ ڳلي هجي ان کي ڪلاڪار ٿيندي دير ئي ناهي لڳندي ڇو ته سونهن جي ڪشش من ۾ ڪيئي تعريفون پيدا ٿي ڪري، انهي تعريفن جو متلاشي ڪڏهن شاعري جي روپ ۾ ته ڪڏهن ڪهڙي روپ ۾ ڪجهه نه ڪجهه بيان ڪرڻ چاهيندو آهي، مون لکڻ ڪڏهن کان شروع ڪيو سچ پچو ته ڪائي خبر ناهي بس جڏهن کان اندر ۾ احساسن جي اُٿڻ وڌي مون لکڻ شروع ڪيو ۽ اڄ تائين لکندو پيو اچان. بس هڪ اظهار جو ڪو ذريعو مون کي مليو هو، شاعري ته

نه هئي پر جيڪو ڪجهه مون سرجيو هو سو شاعري ڏانهن پهريون پنڌ هيو، 15 سالن جي ڄمار ۾ مون لکڻ جي ڪرت ۾ ڪافي ڪجهه لکي ورتو هو پيار محبت تي آڌاريل آهي ڪڇيون ڦڪيون لکڻيون اڄ به جڏهن کولي پڙهندو آهيان ته نفيس احساسن جو هڪ ميڙ محسوس ٿيندو آهي، اڳتي هلي لکڻ جي هن جنون سنڌ جي اخبارن ۽ رسالن تائين پهچايو شاعري جا اسم ڪافي تعداد ۾ مختلف اخبارن ۽ رسالن ۾ ڇپيا ائين لکڻ جو اُتساه وڌيو ۽ مان لکندو رهيس، زندگي مسلسل جُستجو ۾ رهي ٿي، ڪڏهن روزگار جي تلاش ۾ ته ڪڏهن وري محبت جي حاصلات ۾، پر مون لکڻ پڙهڻ جو تسلسل هميشه برقرار رکيو آهي، ملڪ جي ڪنهن به ڪنڊ ۾ هجان ڪهڙي به شهر ۾ هجان پر پنهنجي ٻوليءَ ۽ پنهنجي تخليقي سفر سان هميشه نڀائيندو رهيو آهيان.

آئون سجهان ٿو ته شاعري اندر جو هڪ آواز آهي اهو احساس آهي

ڪونه رهيس ۽ لکندو رهيس، سو اڄ جيڪو ڪجهه مون سرجيو آهي توهان سڀني جي سامهون آڻي رکيو اٿم هاڻ توهان پڙهندڙ ٿي فيصلو ڪري سگهو ٿا ته هي اندر جا احساس تنقيدي زاوين مان نڪري شاعري جي سونهن ڏانهن ڪامياب وڪ ثابت ٿين ٿا يا نه؟؟؟ اڄ جڏهن پنهنجي اندر جي اڌمن کي ڪتابي شڪل ڏئي رهيو آهيان ته سوين وسوسا جنم وٺي رهيا آهن ته ڇا جيڪو ڪجهه مون لکيو آهي سو بيڪار ۾ ته ناهي لکيو، پيار پریت ۽ انسانيت جو درد ڇڏي ڪي اهڙا موضوع ته ناهن چونڊيا جن ۾ فقط پنهنجي ذات جا ئي تذڪرا هجن قرب کي ڇڏي ڪٿي بغض ۽ بغاوت جا اکر ته ناهن لکيا ڪوڙ ۽ ڪچ جو سهارو ته ناهي ورتو؟ منهنجي هميشه اها ڪوشش رهي آهي ته معاشري ۾ ٿيندڙ ناانصافين تي قلم ڪڍجي، انسانيت جي درد تي لکجي، ان ڏس ۾ اگر پنهنجي محبت پنهنجي ذات رهجي به وڃي ٿي ته ڪو غم نه ڪرڻ گهرجي، لکڻ جو هي سفر مون لاءِ دشوار ضرور رهيو آهي پر هن مشڪلاتن ۾ محبوب دوستن جو ساٿ به مون سان هميشه رهيو آهي، ڪجهه اهڙا وجود به منهنجا همسفر بڻيا آهن، جن جو پيار پنهنجي زندگي جو هڪ اثاثو سمجهان ٿو، سڀ کان پهرين پنهنجي پياري پاءُ منار سولنگي جو نهايت ئي شڪر گذار آهيان جنهن مون کي علمي توڙي ادبي دنيا سان وابسته رکيو ۽ منهنجي خوب رهنمائي ڪئي هن وڏي پاءُ مون مٿان جيڪا پيار پري نگاهه رکي مان ان محبتن جو هميشه قرضي رهندس،

رهجي ويو هجي ته معذرت ڪيان ٿو، آخر ۾ اهو ئي عرض
 ڪندو هلاڻ ته آهي ته مون ڪو شاعري جو شاندار مجموعو
 ناهي آندو پر هي منهنجي احساسن جو هڪ ميڙ آهي، راتين جي
 اوجاڳن جو ثمر آهي جيڪو توهان آڏو پيش ڪري رهيو آهيان،
 هاڻي اهو توهان مهربانن جي دلبرين ۽ قدردان اڪڙين جو ڪمال
 آهي ته اهي هن پورهئي کي ڪهڙي پيار مان پڙهي ڪهڙا رايا
 ڏين ٿيون، توهان پيارن جي راين جو اوسيئڙو رهندو.

امداد سولنگي

ڳوٺ رئيس غلام قادر خان سولنگي

پوسٽ آفيس ٻڌائي،

ڪشمور ايت ڪنڌڪوٽ

03433633523

03033393904

باقي جن جن دوستن جو سهڪار ۽ محبتون مون سان گڏ رهيون آهن
 انهن ۾ پياري دوست عاجز ثناء الله سولنگي، ساجن سولنگي، ننڍي
 پيءُ ذوالفقار سولنگي، منهنجو پرائمري جو استاد سائين جمال الدين
 سولنگي، امين پٽو، عبدالصمد جهيڄو، سيد صفدر شاهه، لطيف
 ڪوکر، اداسي جڪراڻي ۽ آڪاش صدر چاچڙ جو پيار به ساهه ۾ سانڍڻ
 جهڙو رهيو آهي، ادبي دوست سائين عجب شيخ، معشوق محسن
 ابڙو ۽ پياري اشرف سولنگي جن جا به احسان آهن جن ڪافي
 منهنجي اصلاح ڪئي، توڻي جو شاعري جي سکيا مون اڄ تائين
 ڪنهن کان به ناهي ورتي پر انهن دوستن جي ساٿ مان ڪافي ڪجهه
 پرايو آهي، سنڌ جي نهايت خوبصورت شاعر ۽ منهنجي پسندیده
 ڪوي ايوب ڪوسو صاحب جا لک ٿورا جنهن مون لاءِ اتساهه جون
 ستون لکي منهنجي لکڻين کي جلا بخشي، محترم رخسانا پريت جو
 بيحد ٿورائتو آهيان جن بيڪ ٽائيتل لکيو، محترم زيب سومرو جا به
 مون مٿان اڻ ڳڻيا احسان جنهن ڪتاب جي هن ڪوشش ۾ منهنجي
 هر ممڪن مدد ڪئي ۽ پنهنجا قيمتي رايا لکي مون ناچيز جي
 حوصلا افزائي ڪئي، پياري دوست سائين جعفر جاني جو به پيار
 آهي جنهن منهنجي ڪچي ڦڪي لکڻين تي پنهنجو وزن دار رايو
 رکيو، ڏاهي ۽ نقاد سائين خليف ڀڳهيو جون محبتون آهن، جنهن
 منهنجي هن ڪتاب تي ايڏي محنت ۽ محبتن منجهان ايڏو پيارو
 مهاڳ لکي ڪتاب جي سونهن ۾ اضافو ڪيو سائين جي ان محبتن
 جو مان هميشه قرضي رهندس، ان کان پوءِ هن خواب کي ساڀيان جو
 روپ ڏيندڙ شاعر دوست ساجد سنڌي ۽ سمبارا پبليڪيشن جي پوري
 ست جو ٿورائتو آهيان جنهن منهنجي ڪتاب اٿڻ جي خواهش کي
 پورو ڪيو، باقي انهي ڏس ۾ ڪنهن دوست دلبر جو نانءُ

ايڪهين صديءَ ۾ سرچندڙ سنڌي شاعريءَ جو گهڻو، تڻو حصو موضوعاتي نرالپ کان محروم ٿيندو پيو وڃي، اڪثر شاعريءَ رومانيت، مزاحمت ۽ سماجيات جي روايتي سطح پڻي کان چوٽڪارو نٿي وٺي ۽ تخيلاتِي يڪسانيت جي ڇههءَ کان ڄڻ ته وائڻي ئي ڪانهي، جنهن جي ڪري هڪ طرف شاعريءَ جي ڪتابن جو مقدار وڌندو ٿو وڃي پر ٻئي طرف شاعريءَ جي ڪتابن جي لاءِ پڙهندڙن وٽ ڪشش گهٽجندي پئي وڃي، شاعريءَ جي لاءِ سنڌي سماج جي اندرمارڪيٽ ڪلچر جي ڪشش تڏهن وڌي سگهي ٿي، جڏهن خود شاعرن وٽ فڪري ۽ آسلوبِي يڪسانيت جي برعڪس خيال جي نئين سرزمين دريافت ڪئي ويندي ۽ خيال جي نئين سرزمين گهري مشاهدي ۽ مطالعي کانسواءِ ممڪن ئي ڪانهي، سوچ جي نون زاوين کان سواءِ نئين ۽ پُرڪشش شاعريءَ جو جنم آستان ئي تعمير نٿو ڪري سگهجي ۽ نه ئي شاعريءَ کي منفرد بڻائي سگهجي ٿو. نون زاوين جي تخليق واري جستجو آرٽسٽ کي ادراڪ جي گهرائي ڏانهن وٺي ويندي آهي، نئين يا تازي ادراڪ جي ڳولا لاءِ غير معمولي تخيلاتِي تجربو گهربل هوندو آهي، ۽ غير معمولي تخيلاتِي تجربي جو ساهس سارڻ سولو ڪونهي، اهو تخليقار کان سخت محنت، مشاهدي جي نواڻ ۽ وسيع مطالعو گهري ٿو، جديد سنڌي شاعريءَ ۾ ڪي ٿورا شاعر آهن، جيڪي موضوعاتي نرالپ کان ويندي، انوکي تخيل تائين ۽ فڪري نواڻ کان ويندي آسلوب جي انفراديت تائين شاعريءَ کي هڪ مڪمل تخليقي نظام جي صورتگيري بخشن ٿا، اهڙن شاعرن جي قطار ۾ ضلعي ڪشمور جي هڪ ننڍڙي ڳوٺ غلام قادر سولنگيءَ جو هڪ نوجوان شاعر امداد سولنگيءَ به هاڻي شامل اچي ٿيو آهي، جنهن جي شعري مجموعي ”پارسائي جون حدون“ جي مطالعي کان پوءِ نئون احساس جاڳي ٿو ته هُن وٽ تخليق جي دنيا ۾ ڪجهه نئين ڪرڻ جو ساهس آهي، سندس تخليق ۾ فڪري سطح تي انهيءَ ورائٽيءَ جو جوهر ڪٿان نه ڪٿان چمڪي پوي ٿو، ڪٿان نه ڪٿان سندس

جذبي جي اڇل پڙهندڙ جي روح ۾ ڳپي وڃي ٿي، ڪٿان نه ڪٿان سندس تخيل ثقافتي ادراڪ جي جستجو ۾ آهي ۽ سندس آسلوبِ سڀيتا کي ڪٿي نه ڪٿي پاڪرين پوي ٿو؛

پارسائي جون حدون ٽوڙي وري،
رقص اُوتيو تنهنجي آ، مون راڳ تي.
(امداد سولنگيءَ)

امداد سولنگيءَ بنيادي طرح غزل جو شاعر آهي، هُن نظم، نثري نظم، ۽ وايون به لکيون آهن، پر هُن شعري مجموعي ”پارسائي جون حدون“ ۾ گهڻو مقدار سندس غزلن جو آهي، هُو نئون اُڀرندڙ نوجوان شاعر آهي، پر ٿوري وقت ۾ هُن شاعريءَ کي ڪجهه نه ڪجهه سمجهي ورتو آهي، تنهنڪري ئي سندس شاعريءَ پڙهڻ جهڙي شاعريءَ آهي ۽ پڙهندڙ کي ڪونه ڪورو حاني، فڪري ۽ جمالياتي حظ اڀري ٿي،

شاعريءَ جي چيچ پڪڙي هر ڪوي،
اڻ ڳڻيا احساس ميڙيندو رهيو.
(امداد سولنگيءَ)

امداد سولنگيءَ جي شاعريءَ موضوعاتي سطح تي اڪثر ڪري رومانوي شاعري آهي، پر مزاحمت ۽ سماجيات جا چيپٽر به انهيءَ ۾ ڪجهه حصيداري ڪن ٿا، جنهن جي ڪري ائين چئي سگهجي ٿو ته سندس تخليقون تمورتي احساسن جون آئينه دار آهن رومانيت، مزاحمت ۽ سماجيات سندس فڪري موضوع آهن، جتان سندس تخليق بار بار جهاتي پائي ٿي، انهيءَ رومانيت، مزاحمت ۽ سماجيات جي ڪينواسن ۾ ئي سندس ڪي اڃاتل منزلون نظر اچن ٿيون، جن کي هُو تخليق جي ڪومل جذبن سان ڳولڻ جي جستجو ڪري ٿو انهي ڪري سندس شاعريءَ ”نظريه بيگانگيءَ“ جي مداخلت باوجود اها سک آهي،

سوچ جا منهنجا سمورا سلسلا،
روز منڙي ذات اڀريندا رهيا.

هونئن جديد سنڌي شاعريءَ ۾ اڪثر رومانيت، مزاحمت ۽ سماجيات جا موضوع نظر اچن ٿا، پر امداد سولنگيءَ وٽ انهيءَ ڌارا ۾ پنهنجون الڳ ڪيفيتون ۽ الڳ مزاج آهن، جنهنڪري سندس شاعريءَ ۾ هڪ منفرد خالص پڻو آهي، اهو خالص پڻو ئي کيس انهيءَ تمورتي تي انفراديت بخشي ٿو ۽ انفراديت بخشي جي حاصلات هوندي آهي، هن اها تجربيت پنهنجي زندگي جي ڪاميابين ۽ ناڪاميابين مان ورتي آهي، سندس شاعريءَ سندس ئي منظوم ادبي ڪٿا آهي، ساڳي ٻوليءَ ساڳيو سماج، ساڳي تهذيب ۽ ساڳي ثقافت ۾ ساڳين ڏکڻ ۽ ساڳين سڪن جي مجموعي ارتقا ۾ پرورش پائيندڙ حياتين ۾ سوچ جا دائرا هڪ جهڙا هوندا آهن، پر پيش ڪرڻ جا اسلوب مختلف هوندا آهن، تخليقن جي اڏاوتن جون هنرمنديون الڳ هونديون آهن، فن جي اها ئي خوبصورت آهي ته فن حياتي جي منفرد مشاهدن جو امين هجي ٿو ۽ مختلف انواع جي شين کي ”ماءُ واري ممتا“ بخشي ٿو امداد سولنگيءَ جي شاعريءَ هن سموري اُپٿار ۾ پنهنجي حياتي جي ڏکڻ سڪن جي سنگم کي نهايت ئي سادگي سان اظهار ٿي، هو حياتي جي هوبهو ٿيندڙ اوڪن تجربن جي سادگيءَ کي پنهنجي جهول ۾ وجهي بيٺو آهي، جنهن سادگيءَ ۾ معصوميت به آهي ته ڪنڊن جهڙي تلخي به آهي، ڪنهن وڏي حاصلات جي دعويٰ هو به نٿو ڪري، پر حياتيءَ جي خوبصورت ۽ بدصورت سچاين سان پڙهندڙ کي ضرور ملائي ٿو.

تلخ لهجن کان ڏنل آهيان گهڻو،
پيار ٻولي ڇو نٿو هي آدمي .
(امداد سولنگيءَ)

عشق جواني جي دين آهي، هر نفيس فرد پيار جو گهرجائو آهي، محبت کان سواءِ حياتي بي سواڊي ٿيو وڃي، ڪنهن ٻئي سان محبت ڪرڻ به پاڻ سان پيار ڪرڻ جي برابر آهي، جيڪڏهن ماڻهو سماج ۾ محبت جي معاملي ۾ به جاگيردارانه روين جوقائل هجي ته پوءِ محبت هڪ طرفي ۽ انفرادي ٿيو پوي ۽ انفرادي محبت پنهنجي ارتقا

جي سفر ۾ نيٺ اجتماعيت ۾ داخل ٿيندي آهي، هو باشعور ماڻهو وٽ سماجي گهرجن جي هوند / اڻ هوند ۾ هڪ رومانوي آئيڊلزم هوندو آهي، جيڪو رومانوي آئيڊلزم ڪڏهن ڪنهن نوجوان مرد / عورت جي ڪانسپيٽ ۾ هوندو آهي ته ڪڏهن اهو رومانوي آئيڊلزم علم شعور، آگاهيءَ ۽ سچ، حقيقت، قدرن، فڪرن ۽ فلسفن ڏانهن منسوب هوندو آهي، ڪڏهن اهو رومانوي آئيڊلزم سپررٿيلزم ڏانهن وابسته هوندو آهي ته ڪڏهن اهو ڌرتيءَ ۽ آجپي جي درد ڪٿا سان واڳجي ويندو آهي، انهي رومانوي آئيڊلزم جي عدم موجودگي، شاعريءَ جي ادبي ولادت تي ڪافي هڻي ڇڏيندي آهي، شاعري جي حسناڪي جا پهريان پار پتا رومانيت ئي ڏيندي آهي ۽ رومانيت ئي تخيل جي وسعت سان جمالياتي سحر جنميندي آهي، امداد سولنگيءَ جي شاعريءَ ۾ جيڪا رومانيت آهي، سا پڙهندڙ کي درد جي آشنائي بخشي ٿي ۽ حياتي جي زنده دليءَ ڏانهن به مدعو ڪري ٿي؛

سار جون سڀ موسمون آباد رک،
نيٺ تنهنجي نانءُ ٿيندي عاشقيءَ .
(امداد سولنگيءَ)

رُومانوي شاعريءَ ۾ عقل ۽ منطق جي برعڪس جذبو / احساس ۽ ڪيفيت رهبر بلڪ رُوح روان هوندي آهي ۽ سماجي ترتيب جي برعڪس دلي وارتائون شاعريءَ جو جوهر هونديون آهن، تهذيبي شعور جي افزائش جي مدمقابل رُوح جون ڪوتائون مقدس سمجهيون ويندون آهن، هڪ ”اڻڄاڻان خمار“ سرواڻي جا فرض انجام ڏيندو آهي، جنهن ۾ ”ڇو ۽ ڪيئن“ وارن سوالن جا جواب گدلا نظر ايندا آهن، پر ڪڏهن ڪڏهن انهيءَ رُومانيت جي شدت سماج جي لاءِ نقصانڪار به ٿي پوندي آهي، پر جيڪڏهن رُومانوي سحر طبيعت مزاج جي توازن ۾ هجي ته پوءِ اهڙي رُومانيت ذهني، رُوحاني آسودگيءَ جي داعي بنجي پوندي آهي، امداد سولنگيءَ جي شاعريءَ جي رُومانيت وارو پهلو نظم و ضبط ۾ پوئجي هڪ توازن جو عڪاس نظر اچي ٿو، سندس شاعريءَ ۾ رُومانوي آسودگيءَ مُسرتن جي متلاشي آهي ۽ سندس شاعريءَ ۾ مشرقي رُومانس آهي؛

چنڊ حياءُ جا بادل اوڍي،
ڪيئن شرمائي نڪري ويو آ.
(امداد سولنگي)

رُومانوي شاعريءَ ۾ حال ۽ مستقبل جي اُبتڙ ماضي پرستيءَ وارو ڪلچر به اسان جي
ايجاد جو حصو پئي رهيو آهي، ڇا ڪاڻ ته ميلاب ۽ وچوڙو هڪ ئي سڪي جا ٻه پاسا
هوندا آهن، اهو ميلاب سحر انگيز ڪڏهن به نٿي سگهندو آهي، جنهن ۾ وچوڙي جو
ورلاپ نه هجي، وچوڙي جي وقت ماضي وڌيڪ حسين لڳندو آهي ۽ حال جي شعوري
سفر مان بيزاري ٿيندي آهي، امداد سولنگيءَ جي رُومانيت پسنديءَ ۾ به سڪي جا اهي
ٻئي پاسا آهن، پر وچوڙي جون صداون ڪجهه سرس ٿي آهن، ۽ انهن وچوڙن جي
صداون ۾ ماضيءَ پرستيءَ سان گڏوگڏ وچوڙن ۾ تنهائيءَ جو ملتي ڪلچر آهي؛

تنهنجي يادن جو ميڙ آ، هُن سان،
ڪيئن سمجهڻي ته هيڪلو آهي .

زرد شامن مان خيال ميڙيندي،
درد جو ڪو غزل لکيو آهي .
(امداد سولنگي)

رُومانيت پسندي وارو رجحان حُسن کي ڪارج تي فوقيت ڏيندو آهي، حُسنڪيءَ جي
ڪنڊ ڪڙچ تراشيندو آهي ۽ جمالياتي ذوق کي همسفر بنائيندو آهي، محبوب جي
حُسنڪيءَ جي اظهاريت ۾ وڌيڪ چار چنڊ تڏهن لڳندا آهن، جڏهن رومانس سان گڏوگڏ
جماليات جي اثر پذيرائيءَ جي آمد ٿيندي آهي، امداد سولنگيءَ جي رومانوي شاعريءَ ۾
به جمالياتي ذوق تڏهن ڀرجي ٿو، جڏهن هُو رومانس کي فطرت جي حُسنڪيءَ سان
واڳي ٿو؛

وار کولي رکين ٿي پاسي تي،
جڻ ته بادل وسڻ لاءِ آيو آ.

رُومانوي شاعر استعاراتي انداز سوچين ٿا، گلن جي ڀرل سندن ڪمزوري هوندي
آهي، اهي پنهنجي تخيل ۾ مصوري ڪن ٿا، نظارن جي خوبصورتي سندن شوق جي
داعي هوندي آهي؛

فلڪ جا نظارا به ڌرتي چُمن،
گلن جي حُسن تي هي شبنم ڏسي.
(امداد سولنگي)

رومانوي شاعريءَ ڪيف طاري ڪندڙ هوندي آهي، جيڪا پڙهندڙ کي به مزو، تسڪين
يا لطف بخشيندي آهي ۽ تخليق جي مڪملتا تي تخليقار به آند مائيندو آهي، رُومانيت
جو لازم پهلو فطرت نگاريءَ آهي، فطرت نگاريءَ کان سواءِ رُومانس جو تصور اڏورو
رهجي وڃي ٿو، وردس ورت، ڪولرج، شيلي، بائرن، ڪيٽس جي رومانوي شاعريءَ
جو تخيل به فطرت ڪشيءَ کانسواءِ ممڪن بنجي نه سگهيو هو، هنن شاعريءَ کي
فطرت جي آمد سمجهيو هو، هنن پنهنجي رومانوي شاعريءَ ۾ عام شين کي به نئين
خوبصورتيءَ سان همکنار ڪيو ائين امداد سولنگيءَ جي شاعريءَ جو اڀياس ڪجي ته
هن جي تخيل ۾ به فطرت نگاريءَ جو ساهه پُسا هجي؛

رات پي تو وٽ اچي ها چنڊ پر،
بادلن جي اوٽ مان آجو نه هو .
(امداد سولنگي)

رُومانوي شاعر يورپ ۾ هُجن يا سنڌ ۾ هُجن پر هنن وٽ فطرت هڪ زنده شيءَ
آهي، جيڪا ساهه کڻي ٿي محسوس ڪري ٿي، سڪ ماڻي ٿي ۽ ڏک جهڳڙي ٿي، فطرت
کي پستي ۾ سمجهڻ ذهني فڪري مغالطو آهي، اجڙندڙ فطرت تهذيب جي عڪاس
ڪانهي، پر فطرت بقول اسپائونزاجي ته سپر نيچرل هستي جو هڪ حسين روپ آهي،
منهنجي خيال موجب فطرت کان دوري ماڻهو کي خود غرض بنائي ٿي . صنعتي ترقي
اچڻ سان شهرن ۾ بيگانگيءَ ۽ اڪيلائي جا رجحان زور وٺن ٿا،

ڪيو، هن بهراڙي ۾ حياتي جي اصليت کي ڏسي ورتو هو ۽ بهراڙي جي روايتي ۽ رواجي حياتيءَ سان تخليق جي سبند کي جوڙي ورتو هو، فطرت جي منظر ڪشين ۾ هن مسرت ڳولي هئي ۽ هو فلسفي جي حوالي سان انسان ۽ فطرت جي رشتن کي نئين انداز سان ڏسڻ ۾ ڪامياب ويو، ورڊس ورث جو نظم ڪيو، هن بهراڙي ۾ حياتي جي اصليت کي ڏسي ورتو هو ۽ بهراڙي جي روايتي ۽ رواجي حياتيءَ سان تخليق جي سبند کي جوڙي ورتو هو، فطرت جي منظر ڪشين ۾ هن مسرت ڳولي هئي ۽ هو فلسفي جي حوالي سان انسان ۽ فطرت جي رشتن کي نئين انداز سان ڏسڻ ۾ ڪامياب ويو، ورڊس ورث جو نظم (گڊ بليڪ اينڊ هيري گل) ۾ پڙهڻ وٽان آهي، جنهن ۾ هڪ ڪنجوس هاريءَ ۽ هڪ عورت جي ڪهاڻي آهي، ورڊس ورث جي دوست ڪولرج جو نظم (اينسينٽ مارينر) به هن ڏس ۾ مشهور نظم آهي، جنهن ۾ پئسفڪ سمنڊ وينڊر ملاحن جو ذڪر ڪيل آهي، جنهن ۾ هڪ ملاح پڪيءَ جو شڪار ڪندي موت ۾ انيڪ مصيبتن سان همڪنار ٿئي ٿو، ڪولرج ۽ ورڊس ورث ٻنهي جا نظم (ليريڪل بالادس) ۾ اڄ به رومانيت جا سونهان آهن، رومانيت ۾ نوجوان شاعر امداد سولنگيءَ ساڳين پيچرن جو اڃا تائين مسافر آهي هو به ڳوٺ جي سائيڪيءَ کي پنهنجي رومانوي آئيڊلزم جو حصو بنائي ٿو:

ماڪ موتين جا منظر صبح ڳوٺ ۾،
سوچ، ساڳي پهر ۾ رهون ٿا پيا.
(امداد سولنگيءَ)

رومانيت کان سواءِ فڪر جي جنهن ٻئي دري مان امداد سولنگيءَ پنهنجي شاعريءَ مان جهاتي پاتي آهي سا سماجياتي ڌارا آهي، سنڌي سماج جي بي ترتيب ۽ عدم توازن کان هڪ باشعور شاعر بي خبر نٿو رهي سگهي، سماج اندر بڪ، بدحالي، بيروزگاري ۽ ناخواندگيءَ کان سنڌ جو تخليقار طبقو مونهن نٿو موڙي سگهي، هڪ اهڙي طبقاتي جبر واري سنڌي سماج ۾ امداد سولنگيءَ سماج جي بيرحميءَ تان پردو کنيو آهي ۽ غربت جي حقيقي تصوير ڪشي ڪئي آهي:

ٻُڪي پيٽ جي بدحواسي منجهان،
سوين درد ڊڪٽر ٻڪن ٿا پيا.
(امداد سولنگيءَ)

سنڌي سماج به معاشي سطح تي ڳاڙهيل ڀنڊ پاليسين کان آجو

جنهن جي ڪري ماڻهو بي لطف، بي مزي، بي سواد، ٿيو پوي ۽ شهري حياتي سماج ۾ اجتماعيت جا ڀاڱا لاهي انفراديت کي هٿي وٺرائيندي آهي، سنڌي سماج ۾ جتي به صنعتي ترقيءَ اوج تي آهي، اتي ماڻهو فطرت کان ڏور آهن، پاڻ کي مشينن جيان ڪم ڪندي ڏسن ٿا، احساس جي اُچل لاءِ سڪن ٿا، مصنوعات مان تنگ آهن، سندن رومانوي تصورن ۾ ڳوٺاڻي تهذيب جهلڪي ٿي، ڳوٺاڻي نفسيات، ڳوٺاڻي تهذيب ۽ ڳوٺاڻو ڪلچر اڄ به انهن ماڻهن جي رومانس جو جڻ ته آئين آهي، ڇاڪاڻ ته شهر جي مصنوعي ۽ احساس کان عاري ماحول جي آلودگي کين ڪو به سُڪون نٿي بخشي، امداد سولنگيءَ جي رومانوي شاعريءَ جي جماليات به ڳوٺاڻي فطرت سان اندران ئي اندران جڙيل آهي. هو به پنهنجي تخيل ۾ فطرت جي حسناڪي کي مقدس سمجهي ٿو:

ننڍڀڻ يادون، ميڙي نمر جي ڇانوَ ۾،
جھور اکين جا ٿڪ ڪي لاهيون آءُ وري.
(امداد سولنگيءَ)

شهرن جو عاليشان ڊگهيون عمارتون ۽ شيشن جا دڪان ۽ گهر ۽ مصنوعي سجاوٽ وارا چهر اڄ به اسان جي تخليقار کي متاثر نٿا ڪن، پر هنن کي تخليقي سرزمين تي ڪڪاڻن گهرن جي سادگيءَ جا گل ڦٽي پون ٿا، جتان اسان جي لوڪ ادب جو بابرڪت جنم ٿيو هو، جتي روايتن سماجي مينيفيسٽيو طور گهر اڏڻ شروع ڪيو هو، جتي سادگيءَ، روحانيت کي جنميو هو، اها آئيڊلزم اڄ به امداد سولنگيءَ جهڙن نوجوان شاعرن جي تخليقن ۾ سرويائو ڪري ٿي:

پراڻيون ڪهاڻيون، صحيفا، قصا،
ٻڌايا ها ڏاڏي ڪڪن ۾ ويهي.
(امداد سولنگيءَ)

ورڊس ورث به قدرتي نظارن ۾ معنيٰ تلاش ڪئي، بهراڙيءَ جو ٻوليءَ سان پيار اظهار ۾ ڳوٺاڻي معصوميت جو ادراڪ شاعريءَ ۾ جذب

ڪونهي، سرمايادار نه پاليسين جي ڪري سنڌي سماج ۾ ماڻهو غربت جي لڪير کان به هيٺ واري حياتي گهاري رهيا آهن، هڪ ڪمائيندڙ ماڻهو جي پويان سڄو خاندان کائي ٿو، روزگارن جا وسيعا محدود ڪيا ويا آهن، ماڻهو ذهني، فڪري ۽ معاشي سطح تي هاڻي ٽڪجي پيو آهي؛

غربت آخر ڪيئن مٽيان،
گاڏو ريڙهي ٽڪجي پيو هان -
(امداد سولنگي)

مارڪسي ادبي تنقيد جي تحت ڏسجي ته امداد سولنگي پنهنجي شاعريءَ طبقاتي سنڌي سماج ۾ مزدور هاريءَ واري معاشي طور ڏٺايل طبقي جي نه صرف ڏک، المين، عذابن جو ذڪر ڪري ٿو، پر طبقاتي عهد ۾ هو هاري مزدور جي حقن جي ئي حمايت ڪندي نظر اچي ٿو، سرمايادار طبقي جي حمايت نٿو ڪري، انهيءَ مزدور طبقي جي بي وسي، خالي پٺي ۽ غربت کي هن پنهنجي شاعريءَ ۾ خوبصورتيءَ سان پوڻيو آهي؛
اڄ پي خالي چار هٿن ۾،
موٽيا ماڳ مهاڻا سارا -
(امداد سولنگي)

غربت جي ڪارڻ ماڻهو معاشي سطح تي منهن نه ڏئي سگهندو ته اهو مايوسيءَ ڏانهن وڌندو آهي روزانه اخبارن ۾ انهيءَ قسم جون خبرون عام ٿينديون وڃن ٿيون، امداد سولنگيءَ به اهڙي صورتحال کي عڪس بند ڪري ٿو ۽ سماج جي ناڪاري پهلوئن جي عڪاسي ڪري ڏيان چڪرائي ٿو ته سماج ڪيڏانهن وڃي رهيو آهي ۽ غربت سماج ۾ ڪيئن گهر ڪندي وڃي ٿي؟

خودڪشيون محبوب ٿينديون ٿيون وڃن،
روز ڏي ٿي مفلسي ماتام ڪو -
(امداد سولنگي)

امداد سولنگيءَ جي شاعري جا هيروز ڪانير، ماهيگير، هاري ناري مزدور، رمتا جوڳي وغيره آهن، جن لاءِ سماج وٽ ڪجهه به ڪونهي، جيڪو کين پورهئي جي عيوض اڀري، ايتريقدر جو انهن کي پنهنجي پورهئي جو جائز حق به نٿو ڏنو وڃي؛

هاريائي جي تن جو چولو،
قاتل ڪو پهراڻ حياتي -

عید جا ڪپڙا خريدڻ پئي گهريم،
ماءُ جي ان پل دوائِي ياد پئي -
(امداد سولنگي)

امداد سولنگيءَ جي شاعريءَ جتي غربت، بڪ، بدحالي، ڏڪار جي خلاف مزاحمت ڪري ٿي، اُتي سرمايادارن سماج جي ناڪارين ۽ سماجي بدعتن جي ڪري پيدا ٿيندڙ حالتن کي به فوڪس ڪري ٿي، دنيا ۾ روز بروز وڌندڙ حوس پرستي ۽ انهيءَ حوس پرستي ۾ ٿيندڙ بنا امتياز جي حرام حلال جي اجاڻي موجوده ڊوڙ به سندس تخليقن ۾ آرسيءَ جيان چٽيءَ ٿي بيٺي آهي، هڪ سچيت تخليقار جي حيثيت ۾ هن موجوده پوسٽ ماڊرن صورتحال کي ڪجهه نه ڪجهه پروڙي ورتو آهي، پوءِ هن پوسٽ ماڊرنزم جو باقائدي پلي مطالعو نه به ڪيو هجي، پر انهيءَ حقيقت کان ته انڪار نٿو ڪري سگهجي ته پوسٽ ماڊرن صورتحال جو شڪار ته اسين سڀ آهيون!

دنيا ڪيل تماشو آ ڪو،
جنهن جي پويان جڳ ٿو ڊوڙي -
(امداد سولنگي)

پوسٽ ماڊرنزم جي هن دور ۾ نظرين جي سگهه کي ڪمزور ڪرڻ جا سعيا زور تي آهن، شين جي فارمولائيز هئڻ تائين ته گهڻو ڪجهه نيڪ هو ۽ گهٽ ۾ گهٽ اچي ڪاري جي فرق کي پرکڻ جا ڪي

معيار ته هئا، پر هاڻي سڄي دنيا ۾ هڪ رينڊم صورتحال آهي، هاڻي پاڻ هڪ اهڙي
ڪنزيومر سوسائٽي ۾ رهون ٿا، جتي هر شيءِ کي وڪر بنائڻ جي لاءِ هڪ وسيع
مارڪيٽ جو چار وڇايو ويو آهي، احساس ۽ سماجي قدر به واپاري لوازمات جا محتاج
بنجي پيا آهن، امداد سولنگيءَ جي تخليقي شعور انهيءَ صورتحال کي ڇهه ڏئي ٿو:
تيز دنيا جي تاجر آڏو،
هي ته اياڻپ ڪين هلي ها.

(امداد سولنگيءَ)

منزل حياتيءَ جي فارمولائيز هئڻ سان ڳنڍيل هوندي آهي، جڏهن حياتيءَ جي گذارڻ جا
دستور ۽ نظريا به پٽ سان لڳايا وڃن ته پوءِ ڇڙواڳي، بدامني، انارڪي ۽ بدامني روز
دستور ۽ نظريا به پٽ سان لڳايا وڃن ته پوءِ ڇڙواڳي، بدامني، انارڪي ۽ بدامني روز
جو معمول بنجي وڃي امداد جي شاعريءَ ۾ رڳو روسوءَ جي فلسفي جيان پهراڙيءَ
سان والهان محبت جو اظهار ڪونهي، پر شهري حياتيءَ جا به ڪئين لقاءَ آهن، جيڪي
موجوده پوسٽ ماڊرن دور جي عذابن جا لقاءَ آهن؛

هتي روڊ رستن تي لاشا سوين،

الا آپ ٿو ڦاٽي هي ماتم ڏسي.

(امداد سولنگيءَ)

ڪمپيوٽر ٽيڪنالاجيءَ جي مصنوعي رستن جي سامهون اڄ ڪلهه حياتيءَ جي پرور
اصليت ۽ دائميٽ کان منهن موڙيو پيو وڃي، سائبرايڇ جي هن دور ۾ سماجن جا
ثقافتي ۽ ڪلاسڪ قدر تباهيءَ جي ور چڙهي رهيا آهن، پوسٽ ماڊرن صورتحال اڄ
جي نئين انسان کي منجهائي ڇڏيو آهي، ماڻهن جي سوچن جا معيار سرمايادارن رحم
ڪرم تي آهن، ماڻهوءَ ميڊيا جي متعارف ڪرايل عڪسن ۾ جيئن شروع ڪري ورتو
آهي، ڪنهن به شيءِ کي دائميٽ ڪانهي، سيڪنڊن ۾ صورتحال تبديل ٿيو وڃي، جديد
فيشن جا اڻ ڪٽندڙ ڪي سلسلا آهن، جيڪي پڄاڻيءَ ڏانهن ته ڪونه ٿا وڌن، پر حياتيءَ
جي دائمي دستورن کي پستين ڏانهن ڌڪي رهيا آهن؛

هي فيشن جا اڻڪٽ زمانا هتي،
سنڌي سادگي کي سڏن ٿا پيا.
(امداد سولنگيءَ)

امداد سولنگيءَ جي سموري شاعريءَ ته هر ڪنهن کي پسند اچي نٿي سگهي، پر مقدار
۾ ئي معيار ڳولي سگهجي ٿو، سندس معياري شاعريءَ کان ڪوبه وقت جو نقاد منهن
موڙي نٿو سگهي، مون سندس ميريتس جي پرک ڪرڻ جي ڪوشش ڪئي آهي پر
فطري ڳالهه آهي ته سندس شاعريءَ تي تنقيد جي به گنجائش آهي، منهنجي مشاهدي
موجب فڪري حوالي سان سندس شاعريءَ متاثر ڪندڙ آهي، هن پنهنجي شاعريءَ ۾
ڪن ٿورن بحرن بحر هزج، بحر رمل، بحر متقارب ۽ بحر متدارڪ سالم غير سالم
جو منفرد ۽ غير منفرد استعمال ڪيو آهي، وڌيڪ ڪين ڏکڻ بحرن تي کيس اڃا طبع
آزمائي ڪرڻ جي ضرورت آهي، سندس قافيا ڪٿي تڙ ته ڪٿي آوازي آهن، پر ڪٿي
ڪٿي آوازي به نٿا ٿين، جنهنجي لاءِ کيس قافين تي وڌيڪ محنت ڪرڻ درڪار آهي،
فن رڳو وزن بحر ڪونهي، پر وسيع آهي، فن جي ٻين ڪيترن پاسن کان سندس
شاعريءَ ڪرافٽمئنشپ ڪٿي اچي ٿي، شاعريءَ کي رڳو مقرر ۽ قديم تنقيدي اصولن
تحت نٿو ڏسي سگهجي، پر فن آرٽ جي ٻين جديد قدرن ۽ اصولن تي پرکڻ به
ضروري آهي، امداد سولنگيءَ جو آرٽ ڪيترن ئي زاوين کان خوبصورت آهي،
سندس من موهيندڙ تشبيهون روح ۾ سانڍڻ جهڙيون آهن، ڪٿي ڪٿي هن جي ٻوليءَ
جون ترڪيبون پڙهندڙ کي مسرور ڪن ٿيون، ڪٿي سندس استعارا غير معمولي
فڪر جا داعي آهن، ڪٿي هن جي تجسيم **پرسونيفيڪيشن** سندس ذات ۽ هنر منڊيءَ
جو مثال بنجي پوي ٿي، جيئن هي بند آهي؛

ناچڻي جا ناز روئن ٿا پيا،

سُر سمورا ساز روئن ٿا پيا.

(امداد سولنگيءَ)

امداد سولنگيءَ هڪ باشعور تخليقار جيان آرٽ جي متعين ڪيل رستن جو چڱو
خاصو شعور رکندڙ شاعر آهي، هڪ عام ڳالهه کي شاعراڻو رستو ڪيئن ڏجي؟ اهو
آرٽ سندس شاعريءَ ۾ جابجا موجود آهي؛

نگاهن جي رستن ۾ دل جون ڪٿائون،
رکيا ٿر ڪي سڀنا ۽ سڌڪا سهيڙي -
(امداد سولنگيءَ)

مجموعي طرح امداد سولنگيءَ جي هن پهرين شعري مجموعي ”پارسائي جون حدون“
۾ ديس پرديس جي ڪٿا آهي، جوين جي سڪ پيار ڏک، سڪ جي پالنا آهي، حياتيءَ
جي ناڪارين ۽ خراب سماجي بدعتن خلاف مزاحمت آهي، سندس شاعريءَ رڳو
شعوري وارتا ناهي، پر اها لاشعور جي منجهيل ستن کي به اڪولي ٿي، ڪٿي ڪٿي
سندس بدن جون انيڪ معنائون ساختيات پڄاڻان تنقيدي نظرين موجب ساراهه
جوڳيون آهن، هو رومانس، مزاحمت ۽ سماجي سطحن جو هڪ سٺو شاعر آهي، اُميد
آهي ته هيءُ شعري مجموعو ”پارسائي جون حدون“ کيس ادبي دنيا ۾ وڌيڪ اُتساهه
بخشي پروموت ڪندو!!

خليق ڳڻهيو

22 ڊسمبر 2016

03337083523

امداد سولنگي جو تعارف

تأثر

شاعري ساروئين جي تتل تند آهي، جنهن جي آتمائن جي جوڳ سنجوڳ جو آتم ڪٿائون سوز ۽ سرور جون راڳيون چيڙينديون آهن، سار جي تار ته خودڪار آهي جيڪا هر حساس دل تي ڪيفيتن جي معيار جي معيار جي آڌار تي وار ڪندي رهندي آهي، پر اهڙين ڪيفيتن جي ڪرب کي اظهار جو فن فقط شاعر وٽ هجي ٿو، شاعر جنهن جو شعور اعليٰ ۽ عشق جنونيت جون حدون اورانگهيل هجي. شاعر جنهن جي نگاهه پاتارن ۽ پولارن جون پيڙائون پڙهڻ جي سگهه رکندي هجي، شاعر جنهن جي دل سماج جي سيني ۾ دڙڪندي هجي، شاعر جنهن جو فڪر لاهندو هجي، شاعر جنهن جو جنم آدم سان گڏ ٿيو هجي ۽ سندس خواب ڌرتي جي آخري انسان سان گڏجي جيئڻ جو جتن ڪندڙ هجن، اهڙا هوندا آهن شاعر ۽ اهڙو ئي شاعر آهي اسان جو يار امداد سولنگي مون وٽ شاعر جو قد بُت ۽ وزن ماپڻ لاءِ ڦٽ ۽ وٽ تارازيون نه آهن، سو آئون امداد کي شاعري جو سج چنڊ يا تارو ڪونه چونڊس، ۽ نه ئي شاعري جو بادشاهه وزير يا قاضي يا ڪوٽوال ڪوٺيندس. هو شاعري جو هماليه يا ڪي ٿو وغيره به نه آهي، هو فقط شاعر آهي، جيئرو، جاڳندڙ، پوڳيندڙ، ڪلندڙ، روئيندڙ، سمجهندڙ، سوچيندڙ، خواب ڏسندڙ، يار سان پيار ۽ خار سان نفرت ڪندڙ ماڻهو آهي، وٽس ماڻهپو سماجي شعور ۽ سچ جي پرک آهي، هو ڪيفيت ۽ احساس کي لفظن ۾ اظهاري سگهي ٿو، هو شاعر آهي ساروئين جا عڪس حرفن ۾ پينٽ ڪندڙ شاعر پوڳنائن جي راڳي چيڙيندڙ شاعر آئيندي جون اميدون اڻندڙ شاعر، سندس اظهار ۾ سادگي سونهن سچائي ۽ سُر آهي، اهو ئي امداد سولنگي جو تعارف آهي ۽ اها ئي سندس تعريف آهي.

جعفر جاني
جيڪب آباد

سنڌي شاعري جي افق تي اڀرندڙ ستارو

تأثر

دنيا جي آغاز کان اڄ تائين انساني اظهار جي سڀني صورتن مان شاعري کي هڪ منفرد حيثيت حاصل آهي، ڇو جو ان ۾ جملي ڪيفيتون شامل هجن ٿيون، جن ۾ محبت، احساس، ڏک، انقلاب ۽ معاشرتي جا ڪيئي روپ شامل آهن، صدين جي سفر ۾ شاعري انسان ذات کي ڪيترن ئي اهڃاڻن کان واقف ڪيو آهي، شاعر ٻوليءَ ۽ قوم کي زنده رکڻ وارو نمائندو ليکيو ويندو آهي، سنڌي شاعري جو سفر نه صرف جديد شاعري تي اچي بيٺو پر جديد پڄاڻن طرف به گامزن آهي، سنڌي شاعري جي فلڪ جو اڀرندڙ ستارو امداد سولنگي به انهن شاعرن مان هڪ آهي، جن پنهنجو رت ولوڙي ادب جي ڪهڪشان کي روشن ڪيو، امداد سان منهنجو ناتو گهڻو پراڻو ته نه آهي پر پائنجي ٿو ته تمام گهڻي مدت کان رفاقت آهي پاڻ بلاشبہ ثانوي مرحلي ۾ آهي تنهن جي باوجود به سندس ڪلام جو بنياد مضبوط پائنجي ٿو، امداد جي ڪلام ۾ ٻوليءَ جي حسناڪي فن، فڪر ۽ تجنيس جا پختا جز پڌرا آهن، پاڻ مشهور صنفن جهڙوڪ نظم، غزل ۽ وائي تي بنهه خوبصورت طبع آزمائي ڪئي اٿس، ڏٺي در دعا آهي ايندڙ وقت ۾ سندس نالو وڏن شاعرن ۾ لکيو وڃي، ظلمات جي موجوده دؤر ۾ ايتري محنت يڪ جاءِ ڪري هي ڪتاب پڙهندڙ جي هٿن تائين پهچايو اٿس، ان لاءِ ڪيس جس هجي، لکڻ لاءِ ته گهڻو ڪجهه آهي پر قارئین جو قيمتي وقت بچائڻ لاءِ امداد سولنگي جي هن خوبصورت شعر سان پڄاڻي ڪندس،

سوچ کي امداد ماري،
ڪيئن لکڻ کان ڌار رهندو.

زيب سومرو
ڀٽ شاھ

ڦلپڙ پڇ

ٿاثر

سنڌي جديد شاعريءَ ۾ نئين تخليقي شاعرن جي موجودگي صبح جيان اُتساهيندڙ تازگيءَ جي حقيقت آهي. امداد سولنگي جي شاعريءَ نئون ويساهه به آهي ته نئون آواز به آهي. هُن جي شاعريءَ جي وڏي حُسنِاڪي رڳو دلفريب پختگي ناهي، پر فڪريءَ دلڪشيءَ به جوڀن تي دلنوازيءَ ۾ رڳيل نظر اچي ٿي. هُن جي شاعريءَ ۾ نچ تخليقيت نروار آهي. امداد خاص ڪري غزل انتهائي محبوبائي سان رچيا آهن. اُهي فڪر جي نئين رابيلن سان مهڪيل آهن. اهم حقيقت اها آهي جو هُن وٽ پنهنجو ڊڪشن آهي. هُن جي شاعريءَ ورجاءُ جي پاچي کان پاڻ کي خوبصورتيءَ سان بچائڻ ۾ سڦل وئي آهي. امداد باشعور خوبصورت نوجوان شاعر آهي. جيڪو منفرد رستي جو اڳتي وڌي آيل مسافر آهي. هُن جي شاعريءَ ڏاڍو متاثر ڪري ٿي. هُن جو هي پهريون سفر دل سان آجيان جي لائق آهي هُن جي شاعريءَ جو مستقبل شاندار نظر اچي ٿو، ڇو جو هُن جي شاعريءَ نئين شاعريءَ جو لاجواب مثال آهي.

ايوب ڪوسو

15 سيپٽمبر 2016

ڦلپڙ پڇ

ٿاثر

جديد سنڌي شاعريءَ جي مُنفرد ڪوي ۽ صوفي منش انسان امداد سولنگي جي ڪوٽائن ۾ ڪجهه احساسن ۽ ڪيفيتن نه فقط ڪومل ۽ ڪنوار ۽ سندس ادبي سفر تي ڪجهه ڳالهائڻ کان اڳ ۾ هيئن به چئي سگهجي ٿو ته امداد شاعريءَ جي ڪنواريتن سوچ اڏارن جي اهڙن انگن کي به چُهيو آهي جن تائين پهچ جي پچار ڪئين ڪوتاکار ڪندي ٽڪجندا ناهن پر امداد جي ڪوٽائن ۾ سماجي ۽ فڪري تبديلي ۽ پاڻ سڃاڻڻ وارو ڀرپور جذبو انتهائي چوليون هڻندي محسوس ٿئي ٿو، ائين پيو لڳي ته امداد جي وجود ۾ ڪا ازل جي آڳ آهي جيڪا ڪائنس نٽ نئون تخليقون سرجڻ تي مجبور ڪري ٿي.

امداد سولنگي جو مطالعي سان گڏ مشاهدي جو پڌ پڻ مٿاهون پآسي ٿو ۽ سندس شاعريءَ ۾ اُهي ٻئي جزا هم وزن هئڻ سبب سندس شعري سونهن ۽ سُندرتا مقناطيسي ڪشش جي حامل لڳندي، شايد ان جو وڏو سبب سندس ننڍپڻ ۾ بهراڙيءَ جي فطري حُسن و جمال ۽ معصوم ماڻهن جي صُحبت يا ننڍي عمر ۾ عشق جي آوي ۾ پچڻ چئجي ته غلط نه ٿيندو جو سندس حساس طبيعت ۽ شاعراڻي حس کي جلا بخشي آهي، امداد جي شاعري ۾ ٻولي ۽ اسلوب جو جائزو وٺبو ته معلوم ٿيندو، سندس شاعريءَ جو رنگ ڍنگ يا ذات ۽ ڏانءُ جو سنگم جديد سنڌي شاعريءَ جي هجوم ۾ بلڪل منفرد ۽ انوکو پاسندو.

عجب شيخ

www.sindhssalamat.com

لاڙڪاڻو

www.sindhssalamat.com

بيڪ ٿايتل

تاثـر

سنڌ جي نوجوان کوي امداد سولنگيءَ جون تخليقون پڙهندي سچ پچ، بي اختيار اهو احساس اڀريو ته اڃان پوري سماج بيحسيءَ جو ڪفن ناهي ويڙهيو، سڀئي حق ۽ سچ جو نعرو هڻندڙ ڇيون گونگيون ناهن بڻجي ويون پر اڃان هانءُ ڏاريندڙ سماجي تضادن کي ڏسندي ڪيترائي روح لرزن ٿا ۽ ڪيترن ئي بيباڪ تخليقڪارن جون آڱريون بي ڊيپيون بڻجي جنبش ۾ اچي وڃن ٿيون، امداد سولنگي جي احساسن جي اوت، رچنا جي جنهن به فارميت ۾ ٿي آهي، يقين سان چوان ٿي ته ان ۾ تخليقڪار جو عوام تائين ناپو پهچائڻ جي مڪمل سگهه موجود آهي، سنڌ جي اترئين علائقي ڪشمور سان تعلق رکندڙ نوجوان تخليقڪار امداد سولنگي جو هي ”پارسائي جون حدون“ پهريون شاعريءَ جو مجموعو آهي پر سندس فني ۽ فڪري پختگي ڏسي، مون کي پنهنجي سنڌ ڌرتيءَ جي نوجوان تخليقڪارن تي فخر محسوس ٿي رهيو آهي ۽ گڏوگڏ اکين ۾ آڻائڻ جا نوان ڊيپ پڻ روشن محسوس ٿين پيا، شاعري جتي رومانيت جو نفيس، خوشگوار ۽ گنڊيندڙ احساس آهي، اتي ظلم ۽ استحصال جي ٻارهو اٿندڙ اوڻن خلاف مزاحمت ۽ اعلان جنگ پڻ آهي، سماج جي مڙني تهن جو شيرين يا اگرو ادراڪ تخليقڪار ئي رکندا آهن ۽ پوءِ آئينن جيان ان ادراڪ کي اجر و رتن تي سموري انسانذات لاءِ منعڪس ڪندا آهن، امداد سولنگيءَ جي شاعريءَ جو پهريون ڪتاب اميد ڪريان ٿي ته سنڌ واسين وٽ جوڳو مان ماڻيندو ۽ کيس لاپائتي موت ڏيندو.

رُخسانه پريت

غزل

دعا

نعت رسول مقبول ص مدني مني جون ڳالهيون

مدني مني جي قرب جون ڳالهيون به اڻ ڳڻيون،
اکڙيون عجيب ديد لاءِ آڻيون به اڻ ڳڻيون.

چاهت ۾ جنهن جي چار سو، منظر جڙي پيا،
پتر شجر به ماند ۾ هر جا مڙي پيا،
جانب گهميا ته عرش جا، بادل به چانو ٿيا،
ٿوهر پرين جي پيار ۾ ازخود ڦٽي پيا،
گذريا جو جنهن به وات تان گل گل ٽڙي پيا،
ذڪر حبيب جا هت موضوع چڙي پيا،
پن پن پتي حضور ۾ پاليون به اڻ ڳڻيون،
مدني مني جي قرب جون ڳالهيون به اڻ ڳڻيون.

سُهڻي سپاه پاڻ ڏي مائل ڪري وڌيون،
دشمن دليون به قرب جون قائل ڪري وڌيون،
پتر رکي جنهن راه ۾ تڪليف هئي ڏني،
آقا انهيءَ مٿان به هئي شفقت سڌي ڏني،
اهڙو حبيب مصطفيٰ پنهنجو نبي بڻيو،
آهن خدا جون رحمتون ساڻي اچي بڻيو،
پوپت لڻا گلن مٿان لليون به اڻ ڳڻيون،
مدني مني جي قرب جون ڳالهيون به اڻ ڳڻيون.

روز ٿو سجدا ڪري توڙي اچان،
در به هاڻي توسواءِ ٻيو ڪيئن وٺان.

پنهنجي مان هن آچي پويان رڳو،
پاڻ ٿي غافل اڃان ڪيڏو، ڊڪان.

تون ته ڄاڻين ٿو فقيري حال ڪي،
تو اڳيان هر هر صدائون پيو هٿان.

لڙڪ نيٺن جا سمورا ٿين ثمر،
خوف ۾ تنهنجي يڪو وينو، روٺان.

ڪا خبر ناهي ته ڪيئن گذري اٿم،
هي حياتي، حال ٿو توسان ڪيان.

جهول ۾ جيڪا ڪنيل آ بندگي،
شل قبولين پاڻ پنهنجي ٻاجه سان.

اچ نمائي سوچ ڪي تو در خدا،
عرض هي امداد روئي ٿو. لکان.

جيت کان اڳ هار ڏيندو پاڻ کي،
وقت کي ويچار ڏيندو پاڻ کي.

چو جُهڪايون سر وڃي درگاه تي،
پير مُرشد ٻار ڏيندو پاڻ کي!!

اڄ لڳي ٿو ڪو ڪڪر آڪاش تان،
وڏ ڦڙو وسڪار ڏيندو پاڻ کي.

اڄ ڪڏون اخلاق جون سڀ عادتون،
نه ته نسل هي گار ڏيندو پاڻ کي.

مون نه ڄاتو هو مٺا هر موڙ تي،
عشق ائين آزار ڏيندو پاڻ کي.

جاڳ پنهنجي جوش پنهنجو ولولو،
منزلن جا پار ڏيندو پاڻ کي.

زندگي ۾ ياد ئي ناهي رکيو،
موت، ڏاڍي مار ڏيندو پاڻ کي.

سادگيءَ جو پاند پيارا ڪيئن ڇڏيون،
ڳوٺ ٻنيون بيله ٻارا ڪيئن ڇڏيون.

رات ڪنهن جي پاڳ ۾ اهڙي ڪٽي،
چنڊ راتيون تِيڪ، تارا ڪيئن ڇڏيون.

زندگي آ ڏوجهرن جو ڏيهه پر،
ڪي جيئن جا ماڪ چارا ڪيئن ڇڏيون.

پاڻ سان ناهي لڳي پر ڇا ڪجي!!
لادوا هي درد سارا ڪيئن ڇڏيون.

آس ٿم ايندو سڄڻ مون ڏي هلي،
من اُجهائي دپ جارا ڪيئن ڇڏيون.

موت ڦاهيون گهاٽ سڀ منظور آ،
حق هتي پنهنجا خدارا ڪيئن ڇڏيون.

لڳي جي لوڙ آهي زندگي ۾،
اڃان غم ڪوڙ آهي زندگي ۾.

هتي هرڪو ٿو پنهنجا خواب ڳولي،
عجب هي ڊوڙ آهي زندگي ۾.

شهر جي چوٽڪ تي بيٺو مان سوچان،
وڏو ڪو ڪوڙ آهي زندگي ۾.

بچايو آ خدا بي سمجه ناهيان،
علم جي اوڙ آهي زندگي ۾.

ملڻ جي آرزو هُن پاڻ ڪئي آ،
مٽيو هُن موڙ آهي زندگي ۾.

رکي سڀ ساڻ مون اڃ پي اها ئي،
منا هت جوڙ آهي زندگي ۾.

مٽي ۾ موت جي لڳتي هي آخر،
وڏي ڪا ڦوڙ آهي زندگي ۾.

ايڏو مخلص ناهيان مان پر،
ڪوڙ نڳي سان ياري ناهي.

من ۾ احساس پيو جرڪي،
دل تو وانگر ڪاري ناهي.

آءُ مان توکي اربين سڀ ڪجهه،
جان به توکان پياري ناهي.

پاڻ مسافر پنڌ ڏکي ڄا،
پنهنجي ڪا ئي تياري ناهي.

درد اڃان دل سانڍي رکجان،
هُن پنهنجي دل ٺاري ناهي.

شاعر گيت لکي ويا ڪيڏا،
قوم اندر بيداري ناهي.

ويل پرين جا پيرا، چُمن،
واءُ اڏاري واري ناهي.

هي منهنجو من پي ڪيڏو بي چيو آ،
وڃي ڪنهن تانگه ۾ اٽڪي پيو آ.

ٻڌو ٿم هو مسيحا ٿي اچي ٿو،
مون مڙڪي درد کي پنهنجو ڪيو آ.

اسان جي ڳوٺ جو رستو ڪچو هي،
نه اڄ تائين حڪومت کان ٺهيو آ.

جنم جو ڪيڪ ڪاٽيندي چيائين،
حياتي ۾ به هاڻي ڇا رهيو آ.

اکين ۾ عشق اورڻ کان لڪي ٿو،
پتي گل پاڻ جنهن مون کي هنيو آ.

اڪيلو آدمي ۽ سمنڊ لهرن،
وري ڪنهن سوچ ۾ وڪري ويو آ.

غزل جي روپ ۾ امداد پنهنجي،
اندر جي ڳالهه کي اهڙو ڪنيو آ.

نينهن نويلو چانڊوڪي سان،
من جو ميلو چانڊوڪي سان.

منظر من ۾ لهندڙ آهي،
چمڪيو بيلو چانڊوڪي سان.

پُرنڊو آهي روز ازل کان،
غم هي پيلو چانڊوڪي سان.

اُٿت اندر ۾ احساسن جي،
سوچ سويلو چانڊوڪي سان.

اورڻ ويٺي آهي سرتي!
ڏاج ڏهيلو چانڊوڪي سان.

گڏجي گهاريون آءُ ڪڏهن تون،
رات اويلو چانڊوڪي سان.

چنڊ اگهاڙو پڌرو آهي،
سمنڊ اڪيلو چانڊوڪي سان.

زندگي هر موڙ تي پئي غم رکي،
هاڻ لازم آ ته ڪو، مرهم رکي.

روز پنهنجا خواب ماري ناچڻي،
سوچ ۾ ٿي چير جي، چم چم رکي.

تنهنجا جذبا جهور ٿيندا پيا وڃن،
وقت سان ويڙهاند لاءِ ڪو، دمر رکي.

سونهن چيڙي آ وري اچ ڪريلا،
عشق پنهنجي موج ۾، ماتم رکي.

چئو طرف ابليس جي هر چال کي،
سمجھ پنهنجي سوچ ۾، آدم رکي.

پت ڪري ٿو ڪير مندر مسجدون،
ڪير ماڻهن ميڙ ۾ ٿو، بمر رکي؟

هوءَ حسينا سوڳ ٻاري رات جو،
نيٺ منهنجي ياد ۾ پئي، نمر رکي.

تو زمانا درد کي جهاڳيو نه هو،
عشق تنهنجي روح ۾، ساڳيو نه هو.

چاندني جا ذوق جنهن لاءِ ٿي مڙيا،
رات سوئي ننڊ مان، جاڳيو نه هو.

پير تي ڪارا وجهي ها خيال سان،
ڳوٺ پي سارو سڄڻ، پاڳيو نه هو.

من ڏکيو هو آس جي آڙاه ۾،
نا اميدي سان مگر، واڳيو نه هو.

هُن رلي ۾ رنگ ڪيئي پئي پريا،
منهنجي پر ڪنهن خواب کي، تاڳيو نه هو.

ڪيئن رکان ها لوڪ سامهون شاعريءَ،
شعر ۾ ڪنهن طرز جو، قافيو نه هو.

هاڻ آ رولاڪ ٿيو امداد هي،
اڳ ته مجنون ايترو، ڦاڳيو نه هو.

مٽي ماڳ مانجهي لڏن ٿا پيا،
ڏهاڙي جنازا ڪجن ٿا پيا.

هي فيشن جا اڻڪٽ زما ٺاهي،
سندي سادگي کي سڏن ٿا پيا.

ائين غير کي تنهنجي ڀر ۾ ڏسي،
عجب دل ۾ گنگا لڳن ٿا پيا.

بُڪي پيٽ جي بدحواسي منجهان،
سوين درد ڏکڙا بکن ٿا پيا.

رڳو پنهنجي ڪوڙي تمنا پنيان،
ننگو ناچ ماڻهو نچن ٿا پيا.

سڄڻ ترسجو نينهن ماري وري،
تتل آس ميڙي اچن ٿا پيا.

لتاڙي هي دهشت هي دهمان کي،
اڃان پير اڳتي وڌن ٿا پيا.

امن جا هزارين ڪوي ڪاروان،
غزل گيت وايون لکن ٿا پيا.

سونهن ليئو گهٽي منجهه پاتو هيو،
منهنجو محبوب هو مون سڃاتو هيو.

منهنجو مٽڙو هي درويش هر هر وري،
تنهنجي درشن ئي ڪارڻ ٿيو آتو هيو.

تنهنجي خوابن جو منهنجي به نيٺن سان ڪو،
چنڊ تارن ئي جهڙو ته ناتو هيو.

زندگي جي صفحي تي لکيل درد هي،
مون نه سمجهو ته ڪهڙو هي کاتو هيو.

ميڻ ٻاري مندر ۾ تو پوڄا ڪئي،
سانوري! ڪنهن لاءِ آخر هي ساتو هيو.

لمس تنهنجي لبن جو مليو ڪونه پئي،
عاشقيءَ ۾ رڳو بس اوراتو هيو.

طرحي غزل

ڪيئن چوان ڪنهن دشمني جو وار هو،
هي ته پنهنجي دوستي جو وار هو.

موت جي پالوت کان پهرين هتي،
ٿيو اسان تي زندگي جو وار هو.

لوڪ کان ڪهڙي شڪايت پاڻ ڪي،
دل لڳي هئي دل لڳي جو وار هو.

ڏس اڃان تاريخ ورجائي پئي،
ڪو پراڻو ڪنهن صدي جو وار هو.

جاڳ ۾ گهايل اکين جي جستجو،
ننڍ تي پي سانوري جو وار هو.

پوپتن جي ميڙ مان آجو نه ٿئين،
تو مٿان ائين دلبري جو وار هو.

هر نظر هئي سونهن ديويءَ ۾ ڪٽل،
چيلهه تي جنهن جي سڳي جو وار هو.

خيال چمڪن ٿا رات ڪاري آ،
گيت سرجڻ جي آس ٻاري آ.

قرب دانهون ڪندو رهيو آ پر،
نفرتن جو هي ڏاڍ، طاري آ.

هاڻ خوابن جو بار ناهي ڪو،
ننڍ نيٺن جي مون به ماري آ.

بات راهن ۾ ٿيڙ اڀري ٿي،
روشنين جي تلاش جاري آ.

لوڻ ٻرڪي ڦٽن تي ويو آهين،
واهه جي يار ٽنهنجي ياري آ.

مرض وڌندو ويو مُحبت جو،
جان امداد مونکي پياري آ.

لوڪ سمجھي ٿو سادگي تنهنجي.
دل جي پٿر سان دل لڳي تنهنجي،

هاڻ ڏسجي ته ڪيئن مُرڪي ٿي،
درد جهاڳي هي عاشقي تنهنجي.

ڄڻ ته ديوار بيوسين جي هئي،
تنهنجي سامهون هي زندگي تنهنجي.

شال ساري ڄمار گهاري مَن،
ساڻ تو ساڻ هي خوشي تنهنجي.

خواب ميڙي سٽي هئي اڳر تي.
چنڊ جوين سان روشني تنهنجي.

وقت ايڏيون مسافريون اڀريون،
ڪين ماڻي سگهيس مٺي تنهنجي.

پاڻ پرديءَ پناه ۾ رهجان،
نرت ٻوڙي نه بندگي تنهنجي.

هونئن بدلجن ٿيون رتون ڪيئي،
پر چو بدلي نه بي رُخي تنهنجي.

هلي اچي ٿو هوا جو سُڌڪو،
فقير تنهنجي صدا جو سُڌڪو.

اندر منجهان هي اُٿي رهيو آ،
دعا ۾ پنهنجي خطا جو سُڌڪو.

ڪڍي هلن ٿا ڪٿي وري اچ،
ڪلهي تي ڪانڌي فنا جو سُڌڪو.

جفا جي ڏن ۾ ٻُڌو نه هو تو،
صنم اسان جي وفا جو سُڌڪو.

امير تنهنجي شهر جا ماڻهو،
ٿڌي ڇڏن ٿا گدا جو سُڌڪو.

لِڪي لِڪي مَن ٿڪي پيو آ،
پڙهي نٿو ڪو ڪٿا جو سُڌڪو.

من جي متن جي ڳالهه ڪر،
ويهي وطن جي ڳالهه ڪر.

شاعر ڪلا ۾ پنهنجي تون،
بين جي ڏڪن جي ڳالهه ڪر.

سوچيم نقاد سوچي ٿو،
بحر و وزن جي ڳالهه ڪر.

منهنجون اکيون پڙهي پوءِ تون،
واعدي وچن جي ڳالهه ڪر.

محنت مزور ماڻهن جي،
ڏرندڙ هٿن جي ڳالهه ڪر.

محبوب ماڻهپو ماڻهي،
سهڻي سُخن جي ڳالهه ڪر.

وري وري ٿيو، وصول دل کي،
هجر به هاڻي قبول دل کي.

نباہ پاسي وٺي وڃي ٿو،
وفا جو ڪهڙو رسول دل کي.

فدا ڪري پيو حسن تان هر هر،
اکين جو ساڳيو، اصول دل کي.

ڪٽي ٿي ڪيڏا صليب خود لاءِ،
دعا ڪيان ٿو، فضول دل کي.

حضور تنهنجي جفا جا رِٿا،
لٽي وڃن ٿا، ملول دل کي.

جديد فيشن جي دز اچي پئي،
او يار ايڏو نه جهول دل کي.

اڄ اُتي لهرن ۾ اهڙي موج ، آءُ
 ناؤ تاريندي ٻڏي ٿو ، ناخدا.

سوچ جون وڻندڙ ڏيائون ٻارجن،
 ذات ڪا اهڙي ڪري ، ذاتر عطا.

درد جو لهجو بکن ٿا نيٺ هي،
 ڪول دل تي ڪئي اٿي ڪهڙي سزا.

زرد شامون هانءُ تي پيون هارجن،
 من نٿو ماڻي خوشين جي ڪا فضا.

گهر ڇڏي ۽ پيار جو پرڻو ڪري،
 چوڪري ڪهڙي نپائي پئي وفا.

دربدر آ پيٽ جي پوڄا پنيان،
 ڪونٽو سمجهي ته ڪو آهي خدا.

خواب هاري پنهنجا سڀ ماري ڇڏيا،
 هن غريبي جا ڏسي ساڳيا ۽ لقا.

تون وري گهرو ڪڪر ٿي آ ڪڏهن،
 ٿر ڀُسن امداد پنهنجي پياس جا.

درد جو اِتهاس پنهنجي زندگي،
 ڪو تٽل وشواس پنهنجي زندگي.

تشنگي ناهي رڳو نيٺن جهلي،
 آ سموري پياس پنهنجي زندگي.

موت تي ڪو دوش ناهي دوستو،
 پئي پٽيو آ ماس پنهنجي زندگي.

ڪونه اڀريا چاهه جا ڪنهن چانورا،
 ڌرتين کي ، راس پنهنجي زندگي.

مور جهڙو من ڪٿي معصوم ڪو،
 چنڊ جي ڪٿي آس پنهنجي زندگي.

ڇو پئي ڳولي خزانن ۾ اڃان؟
 هُن گلن جو واس پنهنجي زندگي.

طرحي غزل

ڪو اثر ڪين هو دل جي ، اظهار ۾ ،
زندگي درد ميڙي ٿي ، پيار ۾ .

بادلن جي پُنيان چنڊ لڪندو رهيو ،
ناچ اُچلي ڇڏيا مور ، مائار ۾ .

جُستجو قيد ۾ ڪئي اُڏامڻ جي ٿو ،
حوصلن آ وڌو تنهنجي ، ويچار ۾ .

گيت سرجڻ سان هي پيت پلجي نٿو ،
بيوسي اڄ ٿي پٽڪي ، قلمڪار ۾ .

عاشقي ٿي جُهڪي سونهن تنهنجي اڳيان ،
جيت تَنهنجي سدا مان سدا هار ۾ ”

روڊ رستن تي جنهن هو مقدر پنيو ،
گم رهان ٿو مان اڄ به انهيءَ ٻار ۾ .

ناخدائي به منهنجي تو لوڙهي ڇڏي ،
نفرتن جي صنم هن تڪي ، تار ۾ .

ڪونج کي ڪارو ڪري الزام ڏئي ،
مڙس ماڻهو موج ۾ آهي اڃا .

هوءَ اڪيلي چوڪري هن ڏيهه ۾ ،
زندگي جي ڪوج ۾ آهي اڃا .

رات لاهي پير چاندوڪيءَ ڏني ،
سونهن سنڌو اوج ۾ آهي اڃا .

ڪيئن ونان ڪپڙا لتا مان عيد تي ،
شوق پنهنجو لوچ ۾ آهي اڃا .

بندگي جو ڌيان طلبيان ٿو يڪو ،
اک ٻڌل ڪنهن پوج ۾ آهي اڃا .

سنڌ جيگل سڏ ڪري پئي ڪيترا؟
هي جواني سوچ ۾ آهي اڃا .

پوئين رات پهر ڪنهن پاري،
چور پڇي ويا پاڳيو ماري.

ڳوٺاڻو چالاڪ شهر ۾،
ڪهڙا طور طريقا ڌاري.

پوپت ناهن چڻ هي قدرت،
باغن ۾ پئي رنگ اڏاري.

هاڻي گهر جي اونداهين ۾،
تون پي دپ رکي ڇڏ ٻاري.

وقت ٺپوڙي روز ٺهڙي،
جيون نيٺ وڃي ٿو ڳاري.

پيار جي پهرين بارش ڪر اڄ،
يار وٺان مان دلڙي ناري.

ويراني جي وات چو ورتئي،
رات پڇيو پئي، هڪ هڪ تاري.

خواب اکين جا اُلڪا آهن،
روز جيئون ٿا سڀنا ساري.

هُن جواني تي جبر ڏاڍو ڪيو،
مون ته هو پو پي صبر ڏاڍو ڪيو.

ڪنهن غريبي جا ڏنا طعنا رڳو،
ڪنهن وري ماڻو مگر ڏاڍو ڪيو.

ياد ڪي تنهنجي متاڻ ڪاڻ مون،
دل نماڻي ڪي پٿر ڏاڍو ڪيو.

تو گڻيو هو يار ماضي ڪيئن مگر،
حال آ توسان حشر ڏاڍو ڪيو.

ڪنهن غزل جي کوچ ۾ ويندي ڪوي،
سوچ هو تنهنجي سفر ڏاڍو ڪيو.

مُرڪ جون امداد ماري موسمون،
لوڪ آ زخمي اندر ڏاڍو ڪيو.

رستا سڀ ويران لڳن ٿا،
دل ۾ سوَ طوفان لڳن ٿا.

ڏوهه جواني تنهنجو ناهي،
دل جا سڀ نقصان لڳن ٿا.

ناسي تنهنجا نيٺ او ناري،
اَلڪا کي ارمان لڳن ٿا.

گهر جا شيشا توڙيندڙ هي،
پٿر سڀ مهمان لڳن ٿا.

راتيون پنهنجون اوجاڳن ۾،
اڄ ڪيڏا بهتان لڳن ٿا.

شاعر پنهنجا خيال ٿو ٻاري،
ورقن تي وجدان لڳن ٿا.

اُڃڙيل گلشن منجهه هزارين،
پوپٽ ڇڻ بي جان لڳن ٿا.

مڪتب ڏي ڪو ٻار وڌيو پئي،
ٿيلهي ۾ ڪجهه ٻار وڌيو پئي.

جئڻ جئڻ بارش وڌندي ويئي،
گهر جي پٽ ۾ ڌار وڌيو پئي.

آس اکين جو ڇيڊ هو شايد،
ڍنڍ طرف جو چار وڌيو پئي.

چوري ڪڙڪو ڪن تان لاهي،
اڳتي چوڪيدار وڌيو پئي.

توڪي خود کان ڏور رکيم پر،
تيڏو توسان پيار وڌيو پئي.

همت هاڻو پنڌ اسان جو،
هوريانه هوريان يار وڌيو پئي.

جيون ڪوڙ بهارن آندا،
وڻ وڻ ٻوٽو تار وڌيو پئي.

ڪين ٿي منزل ملي بي راه ڪي،
سُور ۽ سختين گهٽيو آ ساه ڪي.

لوڪ جي بدذوق نظرن کان هتي،
دل بچائيندي وڃي پئي چاه ڪي.

دشمنيون پالي ڪيون سين دنگ يار،
آءُ هاڻي ٻڪ وجهون ڪنهن ناه ڪي.

باغ سڀ پوتار جا ۽ ڳوٺ پي،
پوءِ ته آخر ريج ملندو واه ڪي.

زندگي گلزار ٿيئي هئي سا ٿي،
کوڙ هو ساندن ڏکيو باه ڪي.

آن منهنجي ٿر مٿان ڪي وڏ ڦڙا،
ٻڏ ڪڍي آڪاش منهنجي آه ڪي.

چانو جا ويري اڃان ناهن مٿا،
وڻ وڍي وڪڻي ڇڏن ٿا لاه ڪي.

ڪنڌ ٽوڙي ڪات اڀرندا رهيا،
خودڪشيون حالات اڀرندا رهيا.

خواب کان خالي اکين جا مٽڪا،
جاڳ جي هر رات اڀرندا رهيا.

سوچ جا منهنجا سمورا سلسلا،
روز منڙي ذات اڀرندا رهيا.

اوپرا ماڻهو هزارين شهر ۾،
اجنبی کا جهات اڀرندا رهيا.

ماڻهپو، انسان ماري پاڻ ڪي،
نانءُ اعليٰ ذات اڀرندا رهيا.

دلڙبا هر بار هي ڏرويون ڪڍي،
دل ٽٽي ڪي تات اڀرندا رهيا.

هو نه درد جو قصو هي مختصر،
چنڊ دل جا چاڪ ميڙيا رات ڀر.

هن سمهاريو ٻانهن سيراندي ڏئي،
مان ته دنيا کان ويس تي بي خبر.

روز ماڻهن سان وڙهي ٿي مفلسي،
روز ٿي غربت هڻي ڪيڏا پٿر.

ٿو جهڳا ناحق جلائين راج جا،
رئيس تنهنجي ڪوٽ تي ڪرندو قهر.

بندگي مان خام خيالي ڪڍ پري،
دل! خدا جي خوف کي ماڻيو ته ڪر.

گمشته احساس جو ڪو ڏي پتو،
ڪٿ رهي ٿو ماڻهپو ماڻهن اندر.

وياج تي ورتل خوشين جي رنگ ۾،
هاڻ تون ڳولين پيو ڪهڙو اثر.

جيءُ سان جهيڙي ٿڪجي پيو هان،
سڌڪا ميڙي ٿڪجي پيو هان.

چوڏهين جو هو چنڊ چوي ٿو،
بادل ٿيڙي ٿڪجي پيو هان.

ڏک ۾ ڪهڙي خوشحالي آ،
غمر ڇو ڪيڙي ٿڪجي پيو هان.

جيون سان ڪو ناهه نٿو ٿئي،
پاڪر پيڙي ٿڪجي پيو هان.

غربت آخر ڪيئن مٽيان،
گاڏو ريڙهي ٿڪجي پيو هان.

مان امداد قفس ۾ تنهنجي،
ڪنڀ ڪنڊيڙي ٿڪجي پيو هان.

گهائ ڏيئي گهائ ڪي گهرو نه ڪر،
موت سان مونڪي ملڻ جهڙو نه ڪر.

بي رحم دنيا جي دستورن پٺيان،
مُحب پنهنجي چاهه ڪي ميو نه ڪر.

مان ته ناهيان ڪو مفڪر، ها مگر،
انقلابي سوچ سان جهيڙو نه ڪر.

ائين نقابن ۾ رڪي پنهنجو حُسن،
هر ادا جو تنگ تون پهرو نه ڪر.

گوث جي محبوب راتين سان ملي،
چنڊ دل جي ٿاڪ ڪي ٿيڙيو نه ڪر.

محببتون من مان ميسارڻ جو چئي،
تون ظلم امداد سان اهڙو نه ڪر.

عشق افسانو هيو پر ياد هو،
خواب نيٺن ۾ اڃان آباد هو.

وڻ جي هيٺيان چار ٻارن ساڻ گڏ،
مون ڏٺو هڪ محنتي استاد هو.

دم اڪيلو موت سان جهيڙي پيو،
زهر پي ڄڻ زندگي جو زاد هو.

ڪير بدلي ويس ڪارا وقت جا،
اڄ به پنهنجو حال ائين برباد هو.

هوءَ پري وئي مورتين ۾ ساهه ڄڻ،
هُن جي پوڄا ۾ رکيل فرهاد هو.

گهر جي چارن ۾ لهي پئي روشني،
من انڌيرن کان ٿيو آزاد هو.

من اچي پرچاءُ جا پاڪر پري،
نينهن سالن کان رهيو ناشاد هو.

لڙڪ لٽي ويا ماڻا سارا،
پيار سڪيءَ جا ساڻا سارا.

اڄ پي خالي ڄار هٿن ۾،
موٽيا ماڳ مهاڻا سارا.

مون سان گڏجي ورد پيا ڪن،
تسبيح جا من داڻا سارا.

سوچ اڏامي ڪونه ٿي شاعر!
تنهنجا خيال پراڻا سارا.

تنهنجي ٻانهن سيراندي سائنڻ!
مون لاءِ هنڌ وڃاڻا سارا.

آخر تو وٽ پهتو آهيان،
رولي نينهن نماڻا سارا.

سار سڏي ٿي مومل جي ڪا،
خواب چمي وڃ راڻا سارا.

مان امداد اڪيلو ۽ هي،
گهڻا دنيا جا گهاٽا سارا.

آخري من گام تائين گڏ هلو،
زندگي جي شام تائين گڏ هلو.

موت آهي آخري آرام گاهه،
يار هن انجام تائين گڏ هلو.

ديپ ٻاري دوستو! هن راهه ۾،
سوجهن جي سام تائين گڏ هلو.

اي مٽيءَ جي مهڪ جا مالهي! اچو،
لوڏ منهنجي لام تائين گڏ هلو.

پاڻ لهندس ڪا دوا مونسان رڳو،
مئڪڊيءَ ۽ جام تائين گڏ هلو.

ڪلفتن جي ڪوڙهه مان آجو ڪري،
مُحبتن جي بام تائين گڏ هلو.

رڪان اکين تي حضور تنهنجا،
پون پيا روز پور تنهنجا.

اڪين منجهان هي ٽمي رهيا هن،
اڙي چري دل! قصور تنهنجا.

متيا نه متبا هزار ماڻهو،
فنا لئ ساڳيا فطور تنهنجا.

مٽيءَ آن پيارا سجاڻ خود کي،
اجايا ايڏا غرور تنهنجا.

وفا تي پنهنجي يقين آ من،
پر به لهندس ضرور تنهنجا.

اي ديس تنهنجي بقا جا وارث،
غريب هاريءَ مزور تنهنجا.

هوا سمورا ويسارجن ڪيئن؟
ڏيئي ڏيئي سان ڪلور تنهنجا.

خاموش طبيعت آ ڪو شور نٿا چاهيون،
من پيار ۾ هو پرچي، پر زور نٿا چاهيون.

اتهاس پڙهيو هوندو، آڪاش به ڌرتيءَ جو،
محڪوم اسان ماڻهو، ڪجهه غور نٿا چاهيون.

هت امن محبت ۾ آباد رڪون خود کي،
هت انس رهي پلجان، ڪو ڍور نٿا چاهيون.

هن دل جي وڻاڻي ۾ هڪ پيار ڏکيل رهندو،
ڪنهن وير جو ڪو من تي هي تور نٿا چاهيون.

مهڪار هُجي ٿر تي، ڪي مور وتن ٿلندا،
جو سوڪ ويو گذري، سو ڏور نٿا چاهيون.

احساس ڪٽي پنهنجا، هڪ سوچ رکي پنهنجي،
ها چونه هُجي شاعر پر چور نٿا چاهيون.

ساه ٿو سُڪي سَنا ڪپڙا هُجن،
عید تي منهنجا ابا ڪپڙا هُجن.

من چوي ٿو حال میرا ڏوڃن،
ڪاش مون وٽ پي اڃا ڪپڙا هُجن.

دید آ تنهنجي ئي اوبر جي مٿان،
ڏي اميري جي لٿا ڪپڙا هُجن.

یاد ئي ناھي غریبيءَ کي ڪڏهن،
وقت جي حاڪم ڏنا ڪپڙا هُجن.

ٿان پورو ئي لڳي ٿو ٿورڙو،
هو وڏيرو آ وڏا ڪپڙا هُجن.

ڪهڙو هي احساس آهي آدمي،
روز قبرن تي ڪنا ڪپڙا هُجن.

غم غریبيءَ جا لکڻ جي جوش ۾،
ائين لڳي ٿو جڻ جليا ڪپڙا هُجن.

تون چوين ها مُرڪ کي پاسي رکي،
لڙڪ سان ياري نپايون ها پرین!

عید کي عاشور سمجھي پاڻ لاءِ،
درد جا نوحا به ڳايون ها پرین!

چند جو پاڇو به ٿئي ها دل لڳي،
سانجھ ۾ ڪا سار لاهيون ها پرین!

دل نه ڍاپي ڌڙڙي تنهنجي چاه مان،
جي عمر ساري به چاهيون ها پرین!

داد ٿيڻو ڪونه هو هن ديس ۾،
ڪيترو ڏس پاڻ دانهيون ها پرین!

تون رُڳو مجنون چوين ها چاه مان،
پير ۾ پوءِ چير پايون ها پرین!

دل سان ڏٺو تو دلربا درجو عجيب هو،
محبوب پنهنجي چاه جو چرچو عجيب هو.

دنيا جي امتحان ۾ حل ڪونه ٿي سگهيو،
جيون سندو هي پاڻ پرچو عجيب هو.

پوڙهي وجود سان وري ڇا ٿو ڪمائجي؟
گهر جو به اچ جي دور ۾ خرچو عجيب هو.

ڪيسين بچائي پاڻ کي رکجي ها تون ٻڌا؟
تنهنجي نظر جو تير هي ترچو عجيب هو.

پايل ٿئي ته پيت جو رستو ٿئي پيو،
دل ۾ ڪنيو هي ناچڻي هرچو عجيب هو.

تختو ئي ناو جو ڪڍي ساحل کي ماڻيو،
من ۾ اندر ڪو ناخدا مڙجو عجيب هو.

لڙڪ لاڙي خواب چُمندي ڪيترا،
زندگي عذاب چُمندي ڪيترا.

ڪو پتو ناهي ته پنهنجي عاشقي،
درد ۽ دولاب چُمندي ڪيترا.

خواهشن جي مُند اُجهڻي نه آ،
دل اڃان محراب چُمندي ڪيترا.

دلربا منزل رسڻ جا دڳ اڃان،
هي نظر بي تاب چُمندي ڪيترا.

تشنگي تنهنجي اندر جي اي ڪوي!
سوچ جا سيلاب چُمندي ڪيترا.

هي فقيري دل لڳي جي موڙ تي،
بيوسين جا باب چُمندي ڪيترا.

دربدر نيٺ پتڪن ٿا هر پل مٺي!
مان ته جيون جي ڳولا ۾ نڪتل مٺي!

ڏينهن ارپن ٿا صحرا جي سوداگري،
رات اوجاڳ لمحن ۾ گهايل مٺي!

تنهنجون يادون به دل ۾ سلامت اڃان،
تنهنجي آفت جو آ رنگ چانيل مٺي!

پوپتن جي اڏوري بزم جي ڪٿا،
پنهنجي گلشن جا گلڙا ڪومايل مٺي!

زندگاني ائين درد جهاڳي نه ها،
جي ملي ها سهارو ڪو ساحل مٺي!

نفرتن ۾ هتي هرڪو دل ٿو رکي،
قربتن جو ڪجي ڪنهن کي قائل مٺي!

حسرتن جون هٿن سان مزارون اڏي،
هاڻ سڏجي ٿو امداد قاتل مٺي!

گلابن جي خوشبو خزان وٺي اُڪيڙي،
روئي مسرتن جا ڪو لاشا پيو ميڙي.

تباهي جي منظر جا سئو تير دل تي،
سُمهي ٿو اُداسين جي چادر ڪو اُوڙهي،

نگاهن جي رستن ۾ دل جون ڪٽائون،
رکيا ٿم ڪي سڀنا ۽ سڏڪا سهيڙي.

غريبن سان ڪيڏا ڪيل ڪيچ واعداءِ،
وساري ڇڏيا نيٺ تر جي وڏيري.

ڪٽي رات جوپن جواني جا جلوا،
ٽڪل بادلن کي ڇڏيو چنڊ ٿيڙي،

اسان جي حياتي جو سنسار سُندر،
اجاڙيو آ امداد آفت جي جهيڙي.

مئڪشي ۽ مئ خانو به نڪتو اچي،
ڪو جيئڻ جو بهانو به نڪتو اچي.

پاءُ دولت جي خاطر ڪنو پاءُ ڪي،
اهڙو ظالم زمانو به نڪتو اچي.

دل جي بي رنگ دنيا ۾ آخر پرين!
عاشقيءَ جو فسانو به نڪتو اچي.

پيار جي هر سزا پاڻ سر تي کڻي،
تنهنجو تو وٽ ديوانو به نڪتو اچي.

رات جاڳي لڪڻ جي ڪئي جستجو،
لفظ ميڙيم ترانو به نڪتو اچي.

درد ۽ پيڙا جيون تراشيو جڏهن،
ڪو خوشي جو خزانو به نڪتو اچي.

ننڊ ديويءَ جڏهن نيڻ پنهنجا ڪيا،
ڪو ته سپنو سُهانو به نڪتو اچي.

هوءَ سڳي جي لوڏ ۾ آئي ڪڍي،
محبتون ڪي هوڏ ۾ آئي ڪڍي.

گهر ڏيائي مال ملڪيت ڪي ڇڏي،
ٻارڙن ڪي ٻوڏ ۾ آئي ڪڍي.

آسمان بجليون ڪيرائي ٿو وڃي،
خوف ڌرتيءَ ڏوڏ ۾ آئي ڪڍي.

ڪا خبر ناهي ته مون لاءِ سانوريءَ،
ڇا اکين جي اوڏ ۾ آئي ڪڍي.

بي مُلھيون ڪي آڻتون هوءَ چوڪري،
ڪل خوشي ۽ ڪوڏ ۾ آئي ڪڍي.

لڙڪ چاڻي آس ميڙيندو رهيو،
هُو تَتل وشواس ميڙيندو رهيو.

قرب جا ٿيڙي ڪڪر محبوب ڏي،
ڪوٽه مَن ۾ پياس ميڙيندو رهيو.

زندگي جي جهُول ۾ ڪانير ڪو،
درد جا بنواس ميڙيندو رهيو.

شاعريءَ جي چيچ پڪڙي هر ڪوي،
اڻ ڳڻيا احساس ميڙيندو رهيو.

مون ڏٺو پوپٽ اڏامي باغ ۾،
ڪي گلن جا واس ميڙيندو رهيو.

تو ڇڏيو امداد تنهنجو تو بنا،
مئڪدن ۾ پياس ميڙيندو رهيو.

نيڻ برسيا ڳالهه ڪائي ياد پئي،
دوست اهڙي دل ڏڪائي ياد پئي،

جهُور پوڙهو هو مرڻ تائين پُڳو،
نيڪ ناهي ڪا ، ڪمائي ياد پئي.

عيد جا ڪپڙا خريدڻ پئي گهريم،
ماءُ جي ان پل ، دوائي ياد پئي.

اڄ وري رستي ۾ آئي گهوٽڪي،
ڪير پيڙا ۽ منائي ياد پئي.

من مڊايون لوڪ جون پُنتي ڇڏيون،
پاڻ جي هڪڙي مڊائي ياد پئي.

ساهه تي ميڙي رکيون جنهن سنگدليون،
خودڪشيءَ سامهون، خدائي ياد پئي.

ساهم ٿو ٻڌندو رهي بي ساهه ٿي،
اڄ ڪڏهن تون دل چري جو چاهه ٿي.

چيلهه تي هلڪي نظر هئي ڇا پئي،
مان ويو هئس سوچ ۾، گمراهه ٿي.

منزلن جي جستجو ۾ دل لڳي،
تون اچي منهنجو پرين همراهه ٿي.

اوچتو شيشو ٽٽو فانوس جو،
جهوپڙي ساري وئي، اونداهه ٿي.

خيال پيو جهڙيون هڻي هن ڳوٺ ۾،
شاعري ڳولي هتي، وٽراهه ٿي.

زندگي جي پاڳ ۾ ڪارا لٽا،
هر خوشي وڪري وئي، بيواهه ٿي.

هوند حياتي غم هئي ساري، اڄ تو مرڪي حال ڏنو،
تير بگهڙ جي هانوءَ ۾ ڪوڙي، جڻ هرڻي کي چال ڏنو.

سوچان ٿو انمول ٿيڻ لاءِ تنهنجو آهي سات ضروري،
تنهنجي ياد غزل جو تحفو، خوشبو خوشبو خيال ڏنو.

بم ڌماڪا دهشت طاري، ملڪ سڄو ڏهڪاءُ ۾ آ،
تنهنجي ڪرت هميشه ڪاري، اڄ هي ساڳيو، سال ڏنو.

چيلهه سنهي ۾ پاڪر پائي، توسان ٿئي پرچاءُ ڪڏهن،
يار يڪو من گهاريم دوريون، عشق اندر ۾، خال ڏنو.

رات اڌوري چند پنيان ڪي، اوجاڳن جا مُور اُڏيا،
ويندي ويندي رات اسانڪي، اهڙو هو ته، وصال ڏنو.

تعبير پڻ ٿا نيٽن ۾،
ڪي خواب لڃن ٿا نيٽن ۾.

تو چاه چاندوڪي چيڙي آ،
ڏس مور نچن ٿا نيٽن ۾.

هي پيار وفا جا پانڌيٽڙا،
ڪي راز رڪن ٿا نيٽن ۾.

مسرور رهان محبوب مگر،
سو داءُ سُجهن ٿا نيٽن ۾.

ڪي شخص مسيحا روپ کڻي،
احساس اُٿن ٿا نيٽن ۾.

ڪجهه پيار پراڻا ياد ڪري،
اڄ لڙڪ ترن ٿا نيٽن ۾.

امداد سفر ۾ سات نه آ،
سو خوف ڪڏن ٿا نيٽن ۾.

پنهنجو ڇا پر غير به ڪونهي،
هُن جو هاڻي ڪير به ڪونهي.

تون پي ناهين دل ۾ هاڻي،
يادن جو ڪو ڏير به ڪونهي.

مايوسين جي موسم ڪڙڪي،
سپنا خواهش خير به ڪونهي.

هڪ لحظي ۾ سڀ غم لاهين،
تو در مالڪ! ڏير به ڪونهي.

جيون جا سڀ رقص اڏاڻا،
تو ٻن چمڪو، چير به ڪونهي.

دنيا ساري دشمن تنهنجي،
تنهنجو ڪنهن سان وير به ڪونهي؟

هي دل مون جيڪا ڌاري آ،
سا چاهت ۾ ئي ڳاري آ.

خوابن جا اُلڪا اڪڙين ۾،
ڪا ياد به دلڙي ساري آ.

بي وقت اچي ٿو موت مناء،
ٿو ڪهڙي ڪئي اڄ تياري آ.

غيرت نالي تي تو پنهنجي،
پيڻ سڳي ڇو ماري آ.

ڪوڙ پرين دمساز دنيا ۾،
پر منهنجي تو سان ياري آ.

تون چانڊوڪين کي ڳولين پيو،
هت رات هميشه ڪاري آ.

امداد جون سوچون سُڌڪن ٿيون،
پر لوڪ ٻُڌڻ کان آري آ.

حرص حوس کان ڏرندو ناهي،
ماڻهو جيسين مرنندو ناهي.

دل ۾ دٻپ اُميدن جو ڪو،
مايوسين ۾ پرنندو ناهي.

سچ جو ٻيڙو پار پُڄي ٿو،
ڪوڙ ڪچو آ ترندو ناهي.

ويهي ڇا پيو سوچين هاڻي؟
وقت ويو جو ورنندو ناهي.

ڪاغذ نيٺ ڳري ويندو آ،
خيال ته ڪو پي ڳرندو ناهي.

هر هر گهاءَ ڏنو ٿئي پوءِ پي،
من هي ٿنهنجو نرنندو ناهي،

رت جو ايڏو پياسو ماڻهو،
ڪيئن چوان هي درندو ناهي.

تيز رهندو تار رهندو،
وقت بي ميار رهندو.

لڙڪ وهندا ڪونه جيسين،
دل اڪين تي ٻار رهندو.

چنڊ آڏو رات ، ساري،
بادلن جو جار رهندو.

ٿو هٿن جو لمس اُڀريو،
گل هميشه ، هار رهندو.

مئڪدا آباد رهندا،
خاص ڪو ، خُمار رهندو.

ڳوٺ جانان لئه اسان جو،
من سراپا ، سار رهندو.

مطلبي هن لوڪ ۾ اچ،
ڪير ڪنهن جو ، يار رهندو.

سوچ ڪي امداد ماري،
ڪيئن لکڻ کان ڌار رهندو.

ائين لڳي ٿو ميگهه اوهان جي ٿر تي ترسڻ چاهي ٿو،
درياءُ سارو بادل بڻجي ، ڇڻ ڪو برسڻ چاهي ٿو.

ڀٽ اڪين جي پينارن کي ، دلڪش ڏيک ڏيکارن ٿا،
سونهن سُندرتا سامهون اچ ڪو، شاعر گذرڻ چاهي ٿو.

نيٺ سفيني پار ٿيڻ جا خواب لتاڙي ، چولي وئي،
تختو تختو ٿي اچ پنهنجو پاڳ به ، ترڪڻ چاهي ٿو.

لرزش ۾ آ ننگ اگهاڙو، حال غريبي او حاڪم!
عيد سندو هڪ پاڪر پائي توسان ، مرڪڻ چاهي ٿو.

مُور ڪنيو آ رات پرن تي چاندوڪي جو ڪيل نئون،
پيڇرو ٽوڙي هاڻي هوڏي منڙو ، اُڏرڻ چاهي ٿو.

ڪامه گلن ۾ ڪاهي پئي آ ، وڻ وڻ ٻوٽو وڪري ٿو،
شايد مونکي خالي گلشن پل هي ، اڀرڻ چاهي ٿو.

لوڪ جيان ڪجهه پٿر ميڙي ڇات ڇتائڻ پهتو آ،
اچ منهنجي امداد صبر کي يار به ، پرڪڻ چاهي ٿو.

چند لمحن جي چاهت ڪئي ٿا اچو،
يار ڪيڏي هي راحت ڪئي ٿا اچو.

جي اچو ٿا اسان لاءِ جيئڻ جو نئون،
آسرو ۽ ڪا آت ڪئي ٿا اچو.

تنگ پوپت پيا ڪن اوهان کي تڏهن،
روز ٽن جي شڪايت ڪئي ٿا اچو.

نيٺ ڪهڙي يزيدي زماني منجهان،
قرب ٻوڙي قباحت ڪئي ٿا اچو.

ٽهڪ چيڙي هوا ۾ سُريلا سندا،
موسمن جي بشارت ڪئي ٿا اچو.

نيٺ ناسين ۾ جانان ٺهي ڪانه ٿي،
هي جا مون لاءِ حقارت ڪئي ٿا اچو.

پو فرشتا پڇن ٿا هي رُتبو ڏسي،
جڳ مان ڪهڙي عبادت ڪئي ٿا اچو.

حادثن جي لهر ۾ رهون ٿا پيا،
شور هاڻي شهر ۾ رهون ٿا پيا.

آ! ڦري وڃ اسان کان اسان کي سڄو،
چور تنهنجي ئي ٿر ۾ رهون ٿا پيا.

زندگي ٿي پڇي روز ڦٽڪي مون کان،
پاڻ ڪهڙي قهر ۾ رهون ٿا پيا.

موت پنهنجو ڪري جاءِ ڏي ڪا جڙي،
هت ڪرائي جي گهر ۾ رهون ٿا پيا.

ماڪ موتين جا منظر صبح ڳوٺ ۾،
سوچ ساڳي ۾ پهر ۾ رهون ٿا پيا.

دربدر منزلن کان ائين بي خبر،
عشق تائي سفر ۾ رهون ٿا پيا.

رمز انهيءَ ۾ خود کي ڪاهيون آءُ وري،
چاهت جو ڪو رشتو ٺاهيون آءُ وري.

ننڍيڻ يادون ميڙي نمر جي چانئون ۾،
جهور اکين جا ٿڪ ڪي لاهيون آءُ وري.

ماءُ سڏي ٿي پيار منجهان گهر موٽي آ،
جيگل ۾ ۾ خلد ڪمايون آءُ وري.

مور منا تون وسريو ٺاهين مڃ هاڻي،
دل ۾ تنهنجون اڄ پي جايون آءُ وري.

گل ٿو چاڻي ڪير هوا ۾ تهڪن جا،
ڪنهن جو آ محبوب ڪٿائون آءُ وري.

رسمن جي ديوارن پويان هوءَ باندي،
هر هر چئي ٿي چاهه نڀايون آءُ وري.

جيون کلندو ملندين جيڪر محبوبا،
آس انهيءَ تي جيئرا آهيون آءُ وري.

ڪيئن چوان پنهنجو قصو هو عام ڪو،
ڪيئن گذاري ٿو بنا ٿو شام ڪو.

ورد جاري تنهنجي ٿي آ نانءُ جو،
پل به ناهي ٿو بنا آرام ڪو.

مان رهان مدهوش جيڪر عمر ۾،
يار نيٺن سان پياريو جام ڪو.

مسرتن جا گل سمورا ويا چڻي،
زندگي جي پيو لڏائي لام ڪو.

خودڪشيون محبوب ٿينديون ٿيون وڃن،
روز ڏي ٿي مفلسي ماتام ڪو.

زرد آهن خواب کان خالي اڪيون،
هاڻ ٿيو آ نيهن ۾ ناڪام ڪو.

وقت وڃائي نڪري ويو آ،
جيون، گهائي نڪري ويو آ.

پاڻ رهياسين سچ تي پر ڪو،
ڪوڙ، ڪمائي نڪري ويو آ.

چنڊ حياءُ جا بادل اوڍي،
ڪيئن شرمائي نڪري ويو آ.

شام ڏسي ٿي اڃ هو ٻاهر،
سُرمو پائي نڪري ويو آ.

عشق اکين کي بوسا ڏيندي،
ننڊ، اڏائي نڪري ويو آ.

دردن جي دنيا مان امداد،
پير پچائي نڪري ويو آ.

واسطا توڙي، جدا ٿيندو ويو،
درد دل جو، لادوا ٿيندو ويو.

تونءَ ڪا جهاتي ڪڏهن پاتي مٺي،
ڳوٺ ۾ ڳيرو، ڳيا ٿيندو ويو.

مان نپاڻ جا ڪيا پورا جتن،
هو رڳو ئي بيوفا ٿيندو ويو.

ماءُ جو ڳوڙهو ڪريو جئين فرش تي،
عرش تي سوئي، دعا ٿيندو ويو.

سرد راتين ۾ اڪيلو تو بنا،
من ڊسمبر هو، سزا ٿيندو ويو.

ساندي هيڏا، سور حياتي،
تڪجي پئي آ، جهور حياتي.

پوڳي ويٺي خاموشين سان،
دنيا جا، دستور حياتي.

وڻ کان ڪٽجي لامر بڻي آ،
هيڪل توکان، ڏور حياتي.

ڳولي رڪجان من ۾ اهڙو،
مقصد ڪو، منشور حياتي.

پالي ٿڪندي پاڻ هجر ۾،
اُکا، اُڏما، پور حياتي.

قت پاتن تي سمهندي پنهنجي،
گهاري ٿو، مزدور حياتي.

عید تڪي امداد اڃان پئي،
لڙڪن ۾، عاشور حياتي.

چاندي چاندي، وار جواني ڪاڏي وئي،
گولين ٿو اڃ، يار جواني ڪاڏي وئي.

راتين جو فانوس هٿن ۾ لوڏيندي،
سوچيو، چوڪيدار جواني ڪاڏي وئي.

چادر اُڙهي لاچارين جي بستر ۾،
پُٺڪي ٿو، بيمار جواني ڪاڏي وئي.

چڙهندو هو سج روز سڪي جي لالي جو،
چوريءَ ڇا، سينگار جواني ڪاڏي وئي.

لفظن جي محبوب سفر ۾ ٿيو ڪم آ،
اڻپورو، اقرار جواني ڪاڏي وئي.

هٿ کي هر هر لوڏي راند رچائڻ لاءِ،
ڏوٽن ٿا ڪي، ٻار جواني ڪاڏي وئي.

عينڪ جي آڌار جيئاري نيٽن کي،
ڳڻجن ٿا پل، چار جواني ڪاڏي وئي.

تون اڃان ڪنهن خواب جو پيڇو ڪندين،
مان هلان ٿو جاڳ جي هُن، ماڳ تي.

ڪيترو پٽڪي بدن ۾ عاشقي،
ڪيترو ماتم ڪجي ڏس، پاڳ تي.

دل ڏکيل تو وٽ ڪٿي پهتو هيس،
پر نه تو ڄاتو هيو من، آڳ تي.

پارساتي جون حدون توڙي وري،
رقص اوتيو تنهنجي آ مون، راڳ تي.

اڃ ڪويتائون ڪٿي آئي هوا،
گيت لکجن ٿا دلين جي، داڳ تي.

ناخدائي جا وهائي لڙڪ هو،
روز پيو سوچي دنياوي، هاڳ تي.

ڏسي جي مُرڪي ته ڳالهه بڻجي،
فقير دل جو پي حال بڻجي.

نظر جا سجدا ڪندو رهان ٿو،
حسن جي پوڄا ڪمال بڻجي.

جناب نظرون مٿي کڻو ڪجهه،
غزل غزل هي خيال بڻجي.

چيو پئي دلڙي ڏکي هرڻ جو،
ڪنهن شير آڏو اُڇال بڻجي.

اي منهنجا مالڪ مهر اوهان جي،
بُڪي بدن جي ڪا ڍال بڻجي.

حيات هر هر اسان جي سامهون،
اهو ئي اُوکو ٿي سوال بڻجي.

جا نه جيئان تو ڪاڻ حياتي،
ڪهڙي ڪم جي هاڻ حياتي.

چارن ۾ چاندوڪيءَ پاسي،
چرڪي پئي ڇا ڪاڻ حياتي.

اچو توڙي هر هر سائو!
جيسين هوندي، ساڻ حياتي.

لمحو لمحو پئي ٿي گذري،
سور غريبن ڪاڻ حياتي.

هارياڻي جي تن جو چولو،
قاتل ڪو، پهراڻ حياتي.

يار وٽيندي گذري وئي آ،
يادن جا هي واڻ حياتي.

اچ ته ڪناري ويهي ماڻيون،
موج سندي، مهراڻ حياتي.

من ۾ ماتم سئو برپا من ڇا سمجھان،
خوابن پويان نيٺ، فدا من ڇا سمجھان.

جڳ جي ريتن رسمن آڏو مان سرتي،
پنهنجي چاهت، پيار، وفا من ڇا سمجھان.

رات بري ٿي چند ستارا جُھول ڪڍي،
مون وٽ لمحا گهگه سدا من ڇا سمجھان.

حق جا نعرا هڻندي باغي سڏجون ٿا،
وک وڪ ڦاهيون گهاٽ، اڏا من ڇا سمجھان.

روپ مسيحا ۾ مون گهارڻ ڄاتو هو،
دنيا جا هن درد، وڏا من ڇا سمجھان.

عرض ڪڍي امداد رسيو هو در تنهنجي،
در جو سمجهڻي ڪين، گدا من ڇا سمجھان.

اڪين ۾ اُداسي جو عالم ڏسي،
لڳو غم مونکي آ تنهنجو غم ڏسي.

وڙي درد ۾ پاڻ کي ٿو رکان،
مڻي! تنهنجي هٿن ۾ مرهم ڏسي.

جواني جي جهولي ۾ هيڏا گناه،
پيو هان مان روئي سندو ڪم ڏسي.

هتي روز رستن تي لاشا سوين،
الا! اُپ ٿو ڦاٽي هي ماتم ڏسي.

فلڪ جا نظارا به ڌرتي چمن،
گلن جي حُسن تي هي شبنم ڏسي.

رڪون دل جي دنيا ٿا آباد مڻ،
سوين يادگيرين جا البم ڏسي.

بهارن ۾ امداد مُرڪي به ڪيئن،
دلين جي ته مايوس موسم ڏسي.

چئ مڻ! ڪنهن کي چاهيون هاڻي،
جڳ جهڙا هت ، ناهيون هاڻي.

ناقص سوچ وري ٿي سنبري،
واريءَ جا گهر ناهيون هاڻي.

پرت پيارا پار هليا ويا،
ڪنهن لئه نيٺ وڃايون هاڻي.

مومل هڪڙي دل ۾ پنهنجي،
ڪنهن ڪنهن کي ڏئي جايون هاڻي.

نيٺ بنجر ٿيا خواب بنا هت،
آس اُتي ڪجهه ، ڪاهيون هاڻي.

هي به ڊسمبر تنها گهاري،
سيڪ برهم جون ، باهيون هاڻي.

نڪتيون آهن ڪونج قطارون،
ساڻ مٿن سان مايون هاڻي.

درد ڪڍي امداد لکي ٿو،
گيت غزل ڪي ، وايون هاڻي.

هن جواني جون سڀئي مستيون ڦري،
وقت وارن ۾ ويو چاندي پري.

يار منهنجي مفلسي مونکي سدا،
ڳوٺ پنهنجي کان رکيو آهي پري.

دلربا جي دل اندر ڀلجي ڪڏهن،
من منهنجي ياد جو ڏيئو ٻري.

زندگي بي رنگ آهي ان ڪئي،
جيڪا ڪت تي ڀرت ٿي ويئي پري.

درد ۾ مونکي رهڻ منظور آ،
دوست تنهنجي دل اگر جي پئي نري.

چاهتن جا محل ويا ميسارجي،
روز ڳڻتين ۾ پيو عاشق ڳري.

ناچڻي جا ناز روئن ٿا پيا،
سُر سمورا ساز روئن ٿا پيا.

تون پيو روئين لڳي ٿو دلربا،
موسمن جا راز روئن ٿا پيا.

مور جا مايوس ٿر جي پياس ۾،
اڻ ڳڻيا انداز روئن ٿا پيا.

سار جي ساڳي سلامت آ جهڳي،
آءُ ڪي ايلاز روئن ٿا پيا.

هن حُسن جي ڏاڍ ماري ڪيترا،
دل ڪٿي دمساز روئن ٿا پيا.

واه! اوهان جي ياري نڪتي،
مُن مان ڄڻ ڪا، واري نڪتي.

منهنجا سارا خواب لتاڙي،
ڳوٺ اوهان جي لاري نڪتي.

ڪچر چورا تاڙي بيٺا،
گهر کان ٻاهر، ناري نڪتي.

تارن ۾ چٽوڀول متل هو،
رات آ ڪيڏي، ڪاري نڪتي.

هُن جي گهر مان تحفا نڪتا،
ساڻ گلن جي، ڪاري نڪتي.

دين ملان جي ڳالهين ۾ هو،
دل ۾ دنيا، ڌاري نڪتي

کوڙ اُداسيون اڀري من ڪي،
جيون مان هي ڏياري نڪتي.

نگاه سجود نماز ڪونهي،
جيئڻ جو ڄڻ ڪو جواز ڪونهي.

وري وري تون تڪين پيو چو،
اڪين ۾ اهڙو ڪو راز ڪونهي.

اي ڳوٺ تنهنجي سحر ۾ هاڻي،
پڪين پروڪو آواز ڪونهي.

سڙون ٿا رُت جي رقابتن ۾،
پر نينهن ڪنهن جو نواز ڪونهي.

اڃان لکڻ ۾ ابهم لڳون ٿا،
فهم اسان جو، فراز ڪونهي.

مان جيئن مَن زندگيءَ سان ٺاهه ٿئي،
سونهن سِرچي عاشقيءَ سان ٺاهه ٿئي.

جڳ منجهان ڪل ڪُلفتون هي دور ٿين،
آدمي جو آدميءَ سان ٺاهه ٿئي.

نيٺ خوابن ساڻ گڏجي تهڪ ڏين،
رات جيڪر ننڊ مٺيءَ سان ٺاهه ٿئي.

گيت سِهره خوب ڳائي مان نچان،
بس رڳو هُن پوپريءَ سان ٺاهه ٿئي.

هارجي ڳوڙهن سان پئي آ التجا،
دلربا اڄ دلبريءَ سان ٺاهه ٿئي.

درد پالي دل وئي آ چور ٿي،
قَت بُرن ٿا ڪنهن ڦڪيءَ سان ٺاهه ٿئي.

لوڪ جي ٺوڪر کان بهتر آ هتي،
هاڻ پنهنجو مئڪشيءَ سان ٺاهه ٿئي.

دل انهي احساس کان آري نه ٿئي،
پيار کان وڌ ڪا به شيءِ پياري نه ٿئي.

تيز چوليون نفرتن جي سمنڊ جون،
خوف آ چاهت جو گهر واري نه ٿئي.

يا خدا رشتن ۾ قائم رک ڀرم،
پيٺ پنهنجي پاءِ هٿان ڪاري نه ٿئي.

پهچ کان آهين پري آڪاش ڏي،
چنڊ توسان ڪاش ائين ياري نه ٿئي.

مون جيان ڪنهن جي به شل منهنجا خدا!
غرق غم ۾ زندگي ساري نه ٿئي.

دل جا ٽڪرا ۽ سوين ڳوڙها ڪٽي،
ائين ڪا پرديس ڏي تياري نه ٿئي.

درد دل ۾ اچي هاڻ ديرو ڪيو،
پاڻ ڪي پاڻ آت ڏيان مان پيو.

سوچ ۾ هو ته آزاد آهي ڪوي،
هن ته پڙڪو هڻي آسمان ڪي چُهيو.

پنهنجي معصوم جذبن جي قتلام تي،
دل اچي دوست آڏو ته ڌڙو هنيو.

نيٺ رهن ۾ ٻاري رکڻ جو چئي،
چنڊ يادن جا من تي اُپاري ويو.

سنگدلي جا سمورا زمانا ڪٿي،
بي رحم وقت رهن اسان لاءِ رهيو.

جهار ڪائي سڄو ٿي فصل او ابا،
نديڙي شاهو آ رڙندي پيءُ ڪي چيو.

ربط قائم رکڻ جا قسم ٿو ڪئين،
ڳالهه تنهنجي به ڏسنداسين دلبر نهيو.

پنڌ اُگهاڙا پير وفا جي رستي ۾،
اُڪا اڏما دير وفا جي رستي ۾.

عرصي کان پئي پالي ويني دل پنهنجي،
ماڻهن جا هي، وير وفا جي رستي ۾.

پنهنجي آهت جوڙ پرين! هت هر ڪنهن سان،
ڪهڙا پنهنجا، غير وفا جي رستي ۾.

من جا هن مجذوب ارادا منزل ڏي،
چمڪي پئي ٿي، چير وفا جي رستي ۾.

نيٺن جا ڪشڪول ٿي ٿيا خالي ها،
دلبر تو ڪئي دير وفا جي رستي ۾.

چاهت جي گهنگهور گهٽا ڪو آچيندو،
توبن هاڻي، ڪير وفا جي رستي ۾.

هن ڦوه جواني جو ارمان پيو، ڳاري،
هڪ درد جي گهيري ۾ شب، روز پيو گهاري.

محبوب جي يادن ۾ هر ويل لُچان تو مان،
افسوس مگر ساجن هڪ پل به نٿو ساري.

اڇ ڪوته هتي روڪي هي شوق شڪارين جا،
نه ته ڍنڍ ۽ ٻيلي جي هي سونهن ويندا ماري.

تون هيل نه آيو هين هن سرد ڊسمبر ۾،
ڪنهن ڳوٺ جي مومل جا پيغام ڏنا سياري.

معصوم ذهن جنهن جو هر سوچ کان خالي آ،
اسڪول وڃڻ بدران هو مال پيو چاري.

ڪينواس ٽٽل دل جو منظر به ڪيئن موهن،
ڪي رنگ مصور جا آ، ڪو ته ويو هاري.

هن لوڪ محبت جو مفهوم ئي ماريو آ،
امداد دلين ۾ ڪو احساس نٿو ڌاري.

عيش عشرت جا ماڻهن به اوٽر رکيا،
مون جواني جي سيني تي پٿر رکيا.

لوڪ فيشن جي نازيب ماحول ۾،
سادگين جا ته مون پوءِ به ساگر رکيا.

پنهنجي نيٽن جي دنيا ۾ او سانوري!
تنهنجي محبوب چاهت جا منظر رکيا.

هو ته پنهنجي شهر ۾ رهيو اجنبي،
هن چو جيون ۾ موهن جا کنڊر رکيا؟

يار! هڪڙو ئي پيرو تون پڙهجان اچي،
اهڙا احساس آهن مون سندر رکيا.

درد کان آجو ٿيڻ جي آس تي،
زندگي گهاريان پيو وشواس تي.

خواب اُٽندي دل چري ڄاتو نه هو،
ننڊ نيٽن جي تنگيل آ تياس تي.

ڪيئن چٽيان منظر اکين کي آب ڏئي،
عڪس سارا بي رنگا، ڪينواس تي.

ووت خاطر گهڻ گهرو ٿي وڌو،
ميڙ پيو ميڙين سنڌي بڪواس تي.

مر وڃي مزدور جو پورهيو گسي،
حق قبائڻ ٿو گهرين ڪنهن، قياس تي.

آ اچي بوسن جي بارش هاڻ ڪر،
ضبط ناهي ڪو رهيو هن، پياس تي.

ڪا دوا ڪانه ٿي درد وڌندا ويا،
ڪنهن نه پنهنجو چيو ڪنهن نه ڳوڙها اُگهيا.

بي وجه بي رُخيون لوڪ مون سان رڪيون،
پوءِ به ويچار ڪنهن لاءِ ميرا نه ٿيا.

هُن کي رڪڻو پيو عاشقي جو ڀرم،
درد ميڙي سمورا ئي دل ۾ رکيا.

انتظاري جي رڻ ۾ رُلن ٿيون اکيون،
پنڌ تنهنجا پنهل مون پئي ڪيچون پُچيا.

اڌ وهيءَ ۾ غريبي جون لوليون ڏئي،
رات جيگل سمهاري ها ٻچڙا، بڪيا.

داد جو شبد، آ ڪين هُن کان مليو،
گيت وايون غزل مون ها جنهن لاءِ، لڪيا.

يادگيرن جا ڳوڙها اڃا ڳاڙيان،
تو پُڄاڻان اڃا پيار ناهن گهٽيا.

ڪوٽه اچي هي جاڳ اسان جي ننڊ ندي جي ڪُن ۾ لاهي،
ٿڪجي پيو هان آت ڏيندي، پاڻ دلاسن ۾ دل ٺاهي.

پوپت جي ته رنگين پرن تي، گيت نظم جڻ اُڪريل آهن،
شاعر روح هميشه ، تنهنجي گلشن ڏي ٿو دلبر ڪاهي.

ميڙ ڪٿي اڄ پُهو آهيان، چند انهن جي آڳر تي مان،
تارا پي گڏ آهن مون سان، شال پرين ڪو نينهن ٺاهي.

ٿاڪ لهن ٿا شام سندا هي پنڇي پنهنجي آڪيري ۾،
هُو رولاڪ دڳن تي هيڪل، هلندي هلندي وڪ ٿو، ساڄي.

راڳ جنم جي هر ميلي ۾ جوڳي منڙا آلاپي ٿو،
رڳ رڳ ۾ درويشي ڦوڪي، انت لپڻ کان آري، آهي.

پئسي جي وشواس ڇڏيو آ، رت جي رشتن کي هٿ ٻوڙي،
ڪوڙ ڪچو آ پاڻ ئي پُرنڌو، هिला ڪو به هلائي ڇاهي.

غم جي سامهون مُرڪي هر هر گذري ٿو امداد اڪيلو،
مايوسين کان منهنڙو موڙي، دردن جون ديوارون ، ڊاهي.

ڏور پڇي ٿي، ڏر کان جيڪا،
وڇڙي ڪونج، ولر کان جيڪا.

ڪاش ڏسين ها اک جا اُڪا،
روز اُٿي هئي، ڏرڪان جيڪا.

پئسن عيوض پرڻائي ويئي،
ڪنوار ننڍي هئي، ور کان جيڪا.

غم ٿو ٻوڙي آس ٻڏي ٿي،
ٿورو دُور، ڪپر کان جيڪا.

سار منيءَ جي پنڌ پئي آ،
مون سان ڳوٺ، ننگرڪان جيڪا.

گيت غزل جو رُوپ بڻائي،
اُوريم ڳالهه، اندر کان جيڪا.

هُن جو نينهن تماشو بڻبو،
نڪتي آ هوءَ، گهر کان جيڪا.

خواب ڳوڙهن ۾ هاڻ ڳايو آ،
بار دل جي مٿان سوايو آ.

عشق اُڏمن جي راند ۾ ڦاٿل،
نيهن پوءِ پي ته مون، نپايو آ.

گهر جي آڳر تي ٻارڙن سان گڏ،
روح ڪيڏي ته مَس ڪلايو آ.

ماڪ پيٽل صبح جي هر منظر،
تنهنجي سڄي ۾ سر جهڪايو آ.

لوڪ اُلجهي ٿو هن فقيرن سان،
ڪير سمجهي ته ڪنهن رلايو آ.

وار ڪولي رکين ٿي پاسي تي،
ڄڻ ته بادل وسڻ تي آيو آ.

گيت سرجڻ ٿي پنهنجو سَرمايو،
قرب لکندي ٿي مون ڪمايو آ.

جهرندڙ اکين ۾ ڪيڏو لڙڪن جو قافلو آ،
من ۾ مگر مون سانڍيو ساڳيو ٿي حوصلو آ.

دنيا جي بي حسي جو ڪنهن سان ذڪر ڪجي ڇا،
هر شخص پاڻ پنهنجو، محبوب، پرجهلو آ.

لفظن جي دائمي ٿي شاعر جي روح سمجهيو،
باقي سماج سارو اندران ته ڪوڪلو آ.

چاهت جا روڳ پالي لڙڪن جا سوڳ پالي،
پنهنجي نپاه پويان عاشق هي هيڪلو آ.

جنمن جي تياڳ جهاڳي، منزل تي پهچڻو آ،
دل جي اُڪير جو هي دل سان ٿي فيصلو آ.

اڄ پي صنم اسان جي جيون جي جهوپڙي ۾،
تنهنجو قسم ته تنهنجي يادن جو، سُجهرو آ.

رڳو جي لڙڪ ويهي لاڙجن ها،
ته هيڏا حوصلا ڪيئن ڌارجن ها.

وري مدهوش ٿي هن عاشقيءَ ۾،
وري باهيون ٻرھ جون ٻارجن ها.

حياتيءَ کي سڄڻ سندر ڪرڻ لاءِ،
گهڙيون توساڻ ويهي گهارجن ها.

توسان باغي نه ٿئي ها ٿر وڏيرو،
توکان جي پاڻ واعدو پاڙجن ها.

ڳوناڻي شام جون لاليون وساري،
شهر جون رونقون ڪيئن سارجن ها.

عجب هن ديس ۾ نفرت وسي پئي،
هتي چاهت سندا بند چاڙهجن ها.

اڪين بي تاب **سئو** سڀنا سهيڙيا،
اهي امداد ڪيئن سي هارجن ها.

گگھ نظر ڪو انت ، لهي ها،
جيڪر هڪڙو ديب ، جلي ها.

تيز دنيا جي تاجر آڏو،
هي ته ايائپ ڪين ، هلي ها.

يادون سڀ ، دفنايون ڇو ٿئي،
هير ڏکڻ جي نيٺ ، گهلي ها.

ڪاش ڪڏهن محبوب اندر ۾،
تانگھ رکي مون ساڻ ، ملي ها.

وقت سنديون هي تلخ گهڙيون سڀ،
ساڻ ڪٿي ڪو ڪيئن، ڪلي ها.

تون نه لئين ها جڳ سان گڏجي،
خواب اڪين ۾ ڪو ته ، رهي ها.

آس ڪڏهن جرڪائڻ خاطر،
دل ۾ اجري باڪ، ڦٽي ها.

ڏاڍ ڪڙڪيو آ ٿرڻلو آهي،
باز جهرڪي پنيان، لڳو آهي.

تنهنجي يادن جو ميڙ آ، هن سان،
ڪيئن سمجهئي ته هيڪلو آهي؟

گل ته نازڪ نفيس ٿيندو آ،
تو ته پاڙون ڪٽي، پٽيو آهي.

ياد ناهي ته هن مسيحاڻي،
سور ڪنهن ڪنهن جو هٿ، سٺو آهي.

زرد شامن مان خيال ميڙيندي،
درد جو ڪو غزل، لکيو آهي.

لڙڪ لاڙي ٿي ڳل مٿان چوري،
رنگ هولي جو غم رتو آهي.

دوست دنيا جو خوف ٻوڙي ٿو،
عشق ڪيڏو اڃان، ڪچو آهي.

مجان ٿو مجرم اڳي ئي آهيان وري نئين ڪا، خطا ٿيڻ ڏي،
فنا ته آخر فنا ئي رهندو، وجود وڪري، وفا ٿيڻ ڏي.

اسان جي چاهت جي ضبط آڏو ستم ظريفي ته ڪجهه به ناهي،
سڙي سڙي ڪجهه پچڻ گهري ٿي، ڪنور دل کي، سزا ٿيڻ ڏي.

ميهار من ۾ چڙا وڃن ٿا اڃان به سُهڻي جي سار جا ڪي،
امرعبادت اُڪير پل پل مُحبتن مان، ادا ٿيڻ ڏي.

غليظ رسمون ڪٽي جيئن ٿا حقيرتنهنجي نگر جا ماڻهو،
انا جي سوداگرن کان هاڻي صنم اسان کي، جدا ٿيڻ ڏي.

غضب تماشا ڏسڻ گهرن ٿا فقير نيٺن جا آستانا،
عقاب نظرون پلي جهٽن پيون حسن تي هر هر، فدا ٿيڻ ڏي.

اسان ته پنهنجي هٿن سان پنهنجي جوان جذبن جو خون ڪيو آ،
اُجاڙ هستي کي ماڻ ۾ ڪو خوشي جو لمحو، عطا ٿيڻ ڏي.

هزار سجدن مان نيڪ سجدو ڪڏهن ته هٿڙي ادا ٿيو هوندو،
ڏکڻ جا پاڇا هي نيٺ لهندا اکين جو ڳوڙهو، دعا ٿيڻ ڏي.

فتنو فساد جاڳي پيو،
توبه تضاد جاڳي پيو.

غربت عيان ڏسي تنهنجي،
آخر جواد جاڳي پيو.

جيگل هٿن سان ڪارايو،
ساڳيو سواد جاڳي پيو.

سوچو لٿيون بحر ٽوڙي،
هوڏانهن نقاد جاڳي پيو.

پنهنجي ملڻ جي موقعي تي،
ويڙهو جلاد جاڳي پيو.

اسان کي هٿ جيئڻ جي ڪا اُميد يار ڏئي وڃو،
گهٽيو آ من پري گهڻو، اچي ڪو، پيار ڏئي وڃو.

هي شهر پنهنجي زندگي جي ماڻ کي وڻيو نه آ،
خُموش پل ڪي ڳوٺ جا، جنم ۾ چار ڏئي وڃو.

گلن جي زندگي پُٺيان، خزان اُٿي ٿي سازشون،
بکي ٿو روز درد و غم، نئين بهار ڏئي وڃو.

ننگي بدن جي التجا، تڪي ٿي روز سمنڊ ڏي،
خدرا پنهنجي ٻاجه سان پري ڪو چار ڏئي وڃو.

ابهڻ، اجهل وجود کان، ڌراڙ جو لقب گسي،
هٿن ۾ ڪنهن ڪتاب جو، هُجي ته، بار ڏئي وڃو.

قلم ڪڍي مان ڪيف مان، لکان غزل ۽ گيت ڪو،
اوهان به پنهنجي مُرڪ جو ذرو، خمار ڏئي وڃو.

هي شام هاڻي ڳوٺ جي، مونکي لڳي ٿي ماتي،
سُجهي پئي سانجهه اجنبي، سُرهِي ڪا، سار ڏئي وڃو.

دنيا دين ڌرم کي توڙي،
دل پئي هاڻي دل سان جوڙي،

تنهن اُس ۾ سايا ايريا،
يار! گهڻو پئي ڪاڪل چوڙي،

بالڪڻ ۽ جواني جذبا،
وقت وڃي ٿو ڇا ڇا ، ٻوڙي،

توڪي ساري تير نظر جا،
مان ويهان ٿو چنڊ ۾ کوڙي،

دنيا ڪيل تماشو آ، ڪو،
جنهن جي پويان جڳ ٿو ڊوڙي.

آس ڪنڌي تي بيٺل سرتي،
واڳ ورڻ جي مَن هو موڙي.

وفا ۽ پَرم جو مان ڪنهن کي ٻڌايان،
دنيا جي الم جو مان ڪنهن کي ٻڌايان.

نه سرجي ٿو قصو زليخا ۽ يوسف،
قتل ٿيل هن جو مان ڪنهن کي ٻڌايان.

حياتي جي دڳ ۾ جواني جو لُٽجڻ،
غلط فن فهم جو مان ڪنهن کي ٻڌايان.

نه ڪر مون سان ماڻا سريلي او سرتي!
انهي من ستم جو مان ڪنهن کي ٻڌايان.

اچي تون ئي جيڪر دلاسو نه ڏيندين،
دوا مَن مرهم جو مان ڪنهن کي ٻڌايان.

امن کي اُجاڙي وڌو آهي ويرن،
هي بارود ، بم جو مان ڪنهن کي ٻڌايان

طرحي غزل

افسوس سوين ڳوڙها ارمان ڪڍي آئي،
دل سوز سڙي سک جا سامان ڪڍي آئي.

هر رات اورانگهي ٿو، ڪو چور پرائو گهر،
هي لوپ ڪڍي رستي انسان ڪڍي آئي.

بیدار عقل پنهنجو اڄ پوءِ به ٿيو ناهي؟
هي سنڌ ڪنل پٿر کي جوان ڪڍي آئي.

بي رنگ حياتي جو ڪو حال رهيو ناهي،
هر ويل غمن جي آ ويران ڪڍي آئي.

ملاح وري مونجها هي مُند وري تن لاءِ،
سيلاب ڪڍي آئي طوفان ڪڍي آئي.

سنو خواب گلن جهڙا بازار ۾ هوءَ وڪڍي،
بس آس تڻل خالي گلدان ڪڍي آئي.

مان چند چئي جنهن کي امداد چمڻ چاهيو،
هوءَ يار حجابن جا اعلان ڪڍي آئي.

هر گهڙي ظلمتن جي ٿي ڪاهي هتي،
زندگي جي پُنيان موت آهي هتي.

پل فنا کي نه انسان سمجهي فنا،
پر فنا کي بقا ڪا به ناهي هتي.

لامر ڇا پر سڄي وڻ جي پارت اٿئي،
يار جهرڪي پلي گهر ته ناهي هتي.

پيار بدران اٿئون نفرتون جابجا،
پل ڏسو چونه ڪنهن کي به چاهي هتي.

ڇا ٻڌايون قصا پيار پرچاءُ جا،
لوڪ دل تان نٿو مير لاهي هتي.

دل جا احساس امداد لکندو پيو،
بي رحم پل زمانو ته ڊاهي هتي.

هڪلاين جو سفر سهنجو نه هو،
ڪو هتي پرديس ۾ ، پنهنجو نه هو.

دل جي الفت جا ڪنيا ها ٻار سو،
ڪنهن نظر بيتاب کي سمجهو نه هو.

هاڻ دنيا کان سڪيو آ ڪلفتون،
اڳ ته اهڙو يار جو لهجو نه هو.

رات پي تو وٽ اچي ها چنڊ پر،
بادلن جي اُوت مان آجو نه هو.

هو مقدر جو مليل ايڏا ڪو،
ڇا ڪجي ڪو ڏوهه پي ڪنهن جو نه هو.

منزلون امداد ماڻيون ڪيتريون،
پر اڃان ڪنهن دل جي هو ويجهو نه هو.

دل کي ڏي دلجاءِ مسافر،
جذبا ڪجهه جاڳاءِ مسافر.

صحرائن جا پنڌ به ڪُتندا،
اڳتي وڌاءِ مسافر.

مايوسين جي مُند اُجهائي،
محنت جا ڳڻ ، ڳاءِ مسافر.

دنيا ڪيل گهڙي ڪن آهي،
پنهنجي بي ڪا جاءِ مسافر.

هڻو آ امداد اڪيلو،
پيچ نه ڪنهن سان پاءِ مسافر.

عرض آ، انسان بخشيُو،
چاهتن کي مان بخشيُو.

ساحلن جي سڪ اسان کي،
کيترو طوفان بخشيُو.

دل لڳائڻ جي خطا ٿي،
سونهن جا سُلطان بخشيُو.

دربدر آ درد پنهنجو،
کا دوا ڏئي دان بخشيُو.

پنڌ صحرا دور منزل،
حوصلن ۾ جان بخشيُو.

تو ته هيڏا لڙڪ ڏيئي،
مُرڪ جو فُقدان بخشيُو.

آخري امداد ڪامل،
يا خدا ايمان بخشيُو.

برباد حسرتن جا لاشا نه تو ڏنا هن،
منهنجا هي نيڻ آتا پياسا نه تو ڏنا هن.

مغرور مست آهي تنهنجو شهر به تو جان،
منهنجي نگر جا ماڻهو سادا نه تو ڏنا هن.

ألفت جي بيوسين کي دلبر ڏنو تو آهي،
سُڌڪن ۾ سار جا پر پاڇا نه تو ڏنا هن.

نازن مان پانهن لوڏي آئين گهٽين مان ٿيندو،
مجنون هزار پويان ، پهتا نه تو ڏنا هن.

بدحال عشق ۾ کي عاشق مريض ماڻهو،
امداد زندگي کان آجا نه تو ڏنا هن.

نه جيون ۾ ڪو سُجھرو ٿو سُجھي،
نه نيٽن ۾ خوابن جو پل ٿو پڇي.

حياتي جي زخمن جو مرهم ڪٿي،
صنم ڏر نگاهون مون ناسور تي.

مڙئي ڏينهن مُرڪن جا باندي بڻيا،
رُڳو روج راڙي ۾ رُت پئي رڇي.

مُساڳي چپن جا ڀرم ياد پيا،
محبت ڪا من ۾ اڃان پئي ڏڪي.

اڃايل هرڻ جي نگاهن کي ڪا،
شڪارڻ ڏسو تير ويني ڪڇي.

مان انسان آهيان تڏهن پيو ڏڪان،
هي احساس هٿ سان دفن ڪيئن ڪجي.

ترانو گهران موڪلائڻ سندن،
مسافر تٽل دل سان وينو لڪي.

ڪونه ساري ٿو جهان جي ڪا خوشي،
من جيئڻ جي آس کي جهُرنڌو ڏسي.

وقت پائيندو ويو ويڇا ڊگها،
تو به جانان تنگ ڪئي هئي دل لڳي.

سار جون سڀ موسمون آباد رک،
نيٺ تنهنجي نانءُ ٿيندي عاشقي.

تلخ لهجن کان ڊنل آهيان گهڻو،
پيار ٻولي ڇو نه ٿو هي آدمي.

ڪير سمجهي ڪير ڄاڻي لوڪ کي،
دوست پالي ٿو اندر ۾ دشمني.

پياس جيڪا پاند ۾ آ مون ڪٺي،
هاڻ تاريندي اها ئي تشنگي.

ائين گر اوهان جي عنايت رهي،
پرین غم هزارین پوءِ ويندا ، لھي.

او محبوب! منهنجي اکين ۾ سدا،
اوهان جي هُجڻ جي تَمَنا هُئي.

لفافي ۾ ڪو بند خط مان هجان،
ڏنو ڪين کولي ڪڏهن ڪنهن، پڙهي.

منا شعر ، شاعر ٿو زنده رهي،
ڪيئن ڳالهه سمجهي پلا لوڪ هي.

پراڻيون ڪهاڻيون صحيفا قصا،
ٻڌايا ها ڏاڏي ڪڏهن ۾ ويهي.

اوهان جو ويو ڇا پرین پيار ۾؟
حياتي ٿي برباد هن جي وئي.

هوائن جي سامهون ڪي ڏيئا ڪٿي،
اها همت امداد ڪيڏي ڪئي.

رَمَتو جوڳي راڳ اکين ۾،
جَرَڪي پئي آ جاڳ اکين ۾.

درد وڇوڙا جيون سارو،
تن من تڙپيو، تياڳ اکين ۾.

سون سمورو سوڍل آهي،
مون لا منهنجو ماڳ اکين ۾.

ڪَڙ تي ڪپڙا ڌوئڻ آئي،
چاهت ماڻي داڳ اکين ۾.

پير پَساري اڳتي وڌبو،
ويرانين جي واڳ اکين ۾.

سونهن ستارن جهڙا آهن،
تنهنجا سارا پاڳ اکين ۾.

درد جو درمان جيڪر ٿي پوي،
تو هٿان احسان جيڪر ٿي پوي.

مان سجايان گهر گهٽي هر چوڪ کي،
مُحِب هو مهمان جيڪر ٿي پوي.

لوپ ، لالچ ، ڏن دنيا دولت مٿان،
ماڻهه جو مان جيڪر ٿي پوي.

شهر کان موڙي رڪان ٿو مَن وڃي،
ڳوٺ پنهنجو ڏيان جيڪر ٿي پوي.

خواب لاءِ جهانگيل اکين جو پنڌ هي،
سايان سامان جيڪر ٿي پوي.

هن خزان جي هوڏ سامهون عاشقي،
گل ڀريل گلدان جيڪر ٿي پوي.

جهرندڙ اکين جي رستي ۾ دل جو تباھ رُتبو هو،
سائي حيات نر ٿي وئي جنهن ۾ اٿاه جذبو هو.

يادون ڪڍي اڱڻ لهندو چوڏهين جو چنڊ هن پيري،
چاهت جون چانديون ڪيڙي مجنون ٿي ڪنهن سان ملبو هو.

مَن سان ته مون قبوليو هو، دلبر جي هر قباحت کي،
ليڪن وفا جي بدلي ۾ هن وٽ جفا ئي مَخبو هو.

گرجا گهرن ۽ مندر تي هٿيار ساڻ پهرو آ،
اُجري پکين جي ٽولين کي مينار منجهه ته ڏسبو هو.

يادن جا جُھول اُچلي ڪنهن پاڻي ۾ خيال پوريا ها،
ڪنهن جي اُداس جيون جو وهندڙ نديءَ تي خطبو هو.

انسانيت تي داڳ

هي دشمن روز ڪا خوشبو لتاڙي،
گلن جي ڪيت مان گذري وڃن ٿا،
خدا جي سونهن جو انڪار ٿاڻي،
هي منڪر ڪوڙ تي ڪيڏو ڪرن ٿا،
صبح جي ماڪ قطرن کي ڦلوڙي،
هوا کي سوز ٿا اڀري وڃن هو،
پکين جي لات ۾ گوليون وسائي،
آلم ڪو روز ٿا اڀري وڃن هو،
پلا معصوم جذبن جو ترانو،
ڪنهن دشمن اکين کي ڪيئن سڃاڻي،
ڊڄي ڇا موت کان بندوق چاهي؟
اجان بي سمجهه هو بي خوف آهي،
مگر هو جانور جي رُوپ ۾ ٿي،
گهرن ٿا خون هارڻ مڦتلن ۾،
هُو جن جو دين ۽ ناهي ڌرم ڪو،
هو جيڪي لوڪ جا دشمن بڻيا هن،
اِهي مون سڀ ڪمينن ۾ ڳڻيا هن.
هُو جيڪي بمر ڪتابن ۾ رکن ٿا،
هُو جيڪي ٻار کان جيون ڪسن ٿا،
اُهي انسانيت تي داڳ آهن.
اُهي انسانيت تي داڳ آهن

خواب ڪنوارا

واه واه راڻي تنهنجو راڄ،
هيڏا تحفا هيڏو ڏاج.
پئسن واري پيءُ جي نياڻي،
تو ته خوشي آهر هڪ ماڻي،
ننڍڻ سڪيو جوپن مڙڪيل،
تنهنجا سارا خواب به سانپيل،
مومل تنهنجي شادي مڃ ۾،
ڏهل شرنايون سهرا سج ۾،
پاڳن واري ڪنوار بڻي آن،
ڪنهن جو تون سينگار بڻي آن،
تنهنجي پاڙي جي هڪ چوري،
سهڻي سادي رنگت گوري،
ڪنوار جي رُوپ ۾ تو کي پائي،
ويني آهوءَ ڳل پُڻائي،
هوءَ جا هڪ هاري جي ڌيءَ آ،
پاڻ غريبي منجهه پلي آ،
چنڊ جهڻن ٿا دل جا چارا،
هُن جا سارا خواب ڪنوارا،
حال غريبي ڏاج نه ڪوئي،
ڦوه جواني اُڇڙي روئي،
ڪيئن مٽائي قسمت ڪاري،
هُن جي ملڪيت پينگين پاري،
پيٽ گذر ۾ پورا پاتي،
هُن جو ڪنهن کي فڪر نه باقي،

اسان جو من اڪيلو آ.....

ڏٺو تو ڀي پرين ڪونهي،
اڪين مان درد ڇاڻيون ٿا،
ملڻ جي روپ ۾ جيڪا،
رڪي آ مرڪ مصنوعي،
چين جي اُوت ۾ اُتڻ،
صدا خاموش پئي پٽڪي،
وفا جي چيچ پڪڙي آ،
مگر ڪو حوصلو ڪونهي.
پر ڪيئي ڀريا آهن،
هتي ڪو پر جهلو ڪونهي.
ڏهاڙي زرد لمحن جو،
پهر ڪٽڻو پيو آهي.
ڪٽي ڪنهن دھوپ جي آڏو،
تہ آنچل ڪونہ اُڍيو آ.

پري ٿيو دلبرين کان هي،
اسان جو روح ساڳيو آ.
فقيري ضبط آ پنهنجو،
مگر ٽوڙ ٿا چاهيون.
ڏسون ٿا درد کي سامهون،
وري خواهش ستائي ٿي.
ڪلڻ جي آرزو هر هر،
روئڻ تائين رسائي ٿي.
ذهن جي ڪوج ۾ هاڻي،
نراسايون نٿيون گهٽجن.
زمانو روز محفل ۾،
پري ٿو جهول مُرڪن جا،
نٿو آچي ڪوئي محفل.
اسان ويران پٽڪون ٿا.
اميدن جا ڪٽي لاشا،
هتي هر روز سڏڪون ٿا.
اڪيلو چند پي ناهي،
اڪيلي رات پي ناهي.
اڪيلو آ تہ هن جڳ ۾،
اسان جو من اڪيلو آ.

انتظاري

تون نه آئين انتظار ٻئي ڏکي،
من اندر ڪا بيقار ٻئي ڏکي.

رات آئي جاڳ جا تحفا ڪٿي،
مان پُراڻ ٿو پاڳ جا تحفا ڪٿي،
سرد آهن مان اُتي ٻئي آرزو،
لفظ ڳولن ٿا ٽنهنجي ڪا گفتگو،
دل وڇوڙن ۾ ويڇاري ٻئي ڏکي
تون نه آئين انتظار ٻئي ڏکي،

راهه ۾ ڇاڻي اکين جون خواهشون،
روح ٿو ڄاڻي اکين جون خواهشون،
يار هي ويساهه گهاتين ۾ وري،
ٿو رکيو آ ساهه ڪاتين ۾ وري،
عشق آتش آه زاري ٻئي ڏکي،
تون نه آئين انتظار ٻئي ڏکي،

سار جا پوپٽ اُڏامن ٿا اڃان،
پيار جا پوپٽ اُڏامن ٿا اڃان،
تون ورڻ جي مُند ۾ ناهين وريو،
مان ته ٽنهنجي سار ۾ ساڳيو چريو،
سونهن سڀنا سوچ ساري ٻئي ڏکي
تون نه آئين انتظار ٻئي ڏکي،

ڇڏ ڪٿي محبوب دُريون هاڻ تون،
اڄ اسان وٽ قرب ميڙي پاڻ تون،
موت هاڻي مڃ منهنجي ڪا التجا،
عرض آ، آتڻ ڏيئي وڃ يار ڪا،
لوڪ سامهون پريت پياري ٻئي ڏکي،
تون نه آئين انتظار ٻئي ڏکي،

پنهجي شهر تي

اڃان سونهن ساڳي سلامت آ پنهنجي،
اڃان پنهنجا جذبا جوانيون ٿا ماڻن.
اڃان خواب نيئن مان ليئا ٿا پائن،
اڃان هن بدائي شهر جي گگن تي،
امن جا هزارين پکي پر ٿا ساهن.

هي ماڻهو هي ديشي، محبت جا هاري،
هي اُلفت ۽ چاهت وفا جا پوڄاري،
هي همدرد همراز هڪ ٻئي جا ساٿي،
هي هڪ ئي گهراڻو هڪ ئي گهر جا پاتي،
هي ايڪا هي ميلا گهڻن کي ٿا گهائين،
اڃان هن بدائي شهر جي گگن تي،
امن جا هزارين پکي پر ٿا ساهن.

غريبي جا جهولا هي غربت جون راتيون،
اُجهائي نه سگهنديون بريل دل ۾ جاتيون،

اها راه روشن رکي آ رندن لاءِ،
اسان ديپ هٿ ۾ کنيا سوجهڙن لاءِ،
نئين ڏينهن ناتا نوان جوڙجن ٿا،
امن جا هزارين جهنڊا کوڙجن ٿا،
هي شاعر هي راڳي وفا کي پيا ڳائڻ.
اڃان هن بدائي شهر جي گگن تي،
امن جا هزارين پکي پر ٿا ساهن.

لکان ٿو مان امداد سچ کي سنڀاري،
خدا هن شهر کي اڃان پي سنواري،
ٻُڌو هن شهر جا اُو واسي او رهندڙ،
ائين ئي هميشه امن ۾ رهو پيا،
نه ڪينو نه ڪُلفت نڪو مير من ۾،
نه ڪڻجو خدارا بغز ڪو به دل ۾،
ائين شاد آباد رهندا اچو پيا،
ائين امن اُلفت کي زنده رکو پيا،
وري هن وچن لاءِ سڀئي هٿ وڌائڻ،
اڃان هن بدائي شهر جي گگن تي،
امن جا هزارين پکي پر ٿا ساهن.

وساريان ڪيئن ڀلا توکي!!!

سڄڻ دل جي ھندوريءَ ۾،
لڏن تنهنجون لکين يادون،
نہ تنهنجي سار جو اُکو،
لٿو منهنجي جواني تان،
نہ تنهنجي پيار جو تحفو،
چنيو منهنجي جواني کان،
سندي جيون جي اُس آڏو،
سلامت مون رکيا جانان،
هي تنهنجي مرڪ جا ساڀا،
ادا تنهنجي جو هر هڪ گل،
مون خوشبو ساڻ سانڍيو آ،
خماريل نيڻ هي ڪجلا،
ڏسان رُخسار مڌسالا،
نہ وسري تنهنجو جوين تو،
نہ تنهنجو روپ تو وسري،
مگر بس ايترو آهي،
تون وڃڻي ڏور ٿي وئي آن،
سندئي يادون بہ تو وانگر،
سندم من کي جو پائن ٿيون،
وساريان ڪيئن ڀلا توکي؟
وساريان ڪيئن ٻڌا توکي؟

ڄامشوريءَ مان گذر ٿيو!

قرب ڪوري مان گذر ٿيو،
ڄامشوري مان گذر ٿيو،

خيال آيو ڪاش هٿڙي،
مان به گهاري پل وڃان ها،
سوچ لوڏيو چونه آئين،
زندگي جا خواب ميڙڻ،
آس جاڳي ڪا پُراڻي،
جيءُ به ويٺو هو جهيڙڻ،
پر حقيقت هي هئي پيارا!
پاڻ هٿاسين حال هاري،
پيءُ پالڻ ۾ پگهر هو،
گهر جو پورو بار باري،
نيٺ ننڍڙا جوان ٿياسين،
بس رڳو اسڪول وياسين،
دل جي دنيا ۾ هزارين،
خواب هوندا هئا مگر،
پاڻ ڊاهي پاڻ کي پوءِ،
ڪونه هوندي هئي خبر،
بس پڙهائي جو سفر،
اسڪول تائين محدود هو،
ڪنهن وڏي تدريس تائين،

پنهنجو پهچڻ ڏور هو،
بس اهي ڪاليج ۽،
يونيورسٽيون پاڻ لاءِ،
خواب هو جيڪو سدائين،
خواب ٿي گذري ويو،
ڄامشورا ڄامشورا،
ڪاش توڏي مان اڃان ها،
آس ميڙي ٿيڻ ڪاڻي،
سڏڪندو ۽ سسڪندو،
ڄامشوري کان لنگهيو هان،
قرب ڪوري مان لنگهيو هان،

ممتا جي ڳوڙهن مٿان نوحا

اڪين مٿان ننڊ جا پوپٽ
لامارا ڏيئي رهيا هئا،
پر اڃان ڪجهه جاڳ جون بتيون،
ٽمڪي رهيون هيون،
ترين جو پٽڙي تان ڪنيل شور
شاعراڻي سوچ مٿان
واڪا ڪري رهيو هو،
ڪجهه لکڻ جي تمنا،
اڃان اڻپوري هئي،
اوسي پاسي ۾ ويٺل،
مسافرن جون اڪيون،
ننڊ ۾ هيون،
اڃانڪ خماريل سماعتن مٿان،
ڪو ماتر اچي ڪريو هو،
درد جي ڊگهي دانهن
سُتل اڪين جا ماڳ به
لوڏي ڇڏيا هئا،
سامهون سيٽ تي ويٺل،
ممتا جي گود ۾،
هڪ معصوم گل هيو،
جنهن جون موت جي ننڊ ۾،
اڪيون پوريل هيون،

معصوم وجود جو،
ائين اڃانڪ سفر ۾
وڃڻ وڃڻ
ماءُ پيءُ لاءِ اذيتناڪ هو،
پوري ترين جا مسافر،
پوري رات ننڊ سان گڏ
ڳوڙها هارڻ ۾ پورا هئا،
سفر پورو درد بڻجي چڪو هو،
۽ مان ان ممتا جي ڳوڙهن مٿان
ڪيئي نوحا لکي ورتا هئا،



پياري بابا سائين جي نانءُ.....

قرب هن ڪوهيار جو ٿورائتو،
مان ابل جي پيار جو ٿورائتو،

هٿ وٺي هر موڙ تائين آ هليو،
مان چوان ٿو توڙ تائين آ هليو،
ناز نخرن ساڻ پاليو پاڻ جنهن،
همسفر ٿي حال ٺاهيو پاڻ جنهن،
هر تمنا کي اڪيون بابا ڏنيون،
چاهه مان هر هر، چميون بابا ڏنيون،
مان ادب ۽ پيار هن پاپوهه مان،
سڪ سموري سار جو ٿورائتو،
مان ابل جي پيار جو ٿورائتو.

هو ته گهاتي وڻ جيان آهي رهيو،
زندگي کي زندگي آ هن ڪيو،
پال ٿو پانيان ابل جو پيار آ،
اڄ سلامت زندگي جو هار آ،
آ دعا آقا اها شفقت رکي،
بس ابل جو مون مٿان هي هٿ رکي،
زندگي جي سوجهرن جي تاڻ ۾،
هن نظر نهار جو ٿورائتو،
مان ابل جي پيار جو ٿورائتو.

ڊسمبر درد ٿيندو ويو.....

پراڻي ياد جي گهيري ۾،
اڪيلو من رڙيو راتيون،
پرين تو ڪونه ورنايو،
ڊسمبر درد ٿيندو ويو،
اميدن جا هتي ڪيئي،
رکيا فانوس ٻاري من،
اچي ڪوسا پري پاڪر،
سندءِ هڪ قرب ناري من،
دل اسن تنهنجي دلبر هو،
اسان کي خوب ترسايو،
ڊسمبر درد ٿيندو ويو،
اڪين جا سوجهرا سارا،
هتي بي نور ٿيندا ويا،
پر جي آسمان تي ڪئي،
ستارا چور ٿيندا ويا،
سندي برباد چاهت کي،
اسان پئي پاڻ دفنايو،
ڊسمبر درد ٿيندو ويو،
غزل جو روح نڪتو هو،
نظم به لڙڪ لاڙيا ها،
قلم جي بيوسي ميڙي،
مون ڪيڏا گيت ساڙيا ها،
تباهي ۽ تنهائي ۾،
لڙي آيو ته غم آيو،
ڊسمبر درد ٿيندو ويو،
ڊسمبر درد ٿيندو ويو،

ڪنگڻ جي رقص جهڙو ٿي!

جڏهن بدمست چورين جا،
ڪنارا نيڻ ڇيڙن ٿا،
اندر ۾ ميل اڻپورا،
ملڻ لاءِ آس ميڙن ٿا،
جڏهن نازڪ هٿن ۾ گل،
مروڙي مُرڪ جوڙن ٿيون،
لڳي ٿو شام ۾ جڻ ڪي،
پنپوريون ناچ ڪوڙن ٿيون،
جڏهن ٽولا ڪٽي سرتيون،
اڪين جا عشق جهيڙن ٿيون،
چوان ٿو روح ڪي رهڙي،
وڃي هُن ميل ۾ پهچان،
حُسن جي هر ادا ڪي مان،
اڪين ۾ ننڊ جان سيڪيان،
پوئتر بڻجي گلن پويان،
چپن جا چاس ميڙيندي،
نه پُر ٿئي دل هي ديواني،
صدين جي پياس ميڙيندي،
چوان ٿو تهڪ چورائي،
جيئڻ جي پاڳ تي پهچان،
چوان ٿو اڀرائن جي،
وڃي هُن پيچ ۾ پيهان،
چوان ٿو ٻانهن ۾ پاتل،
ڪنگڻ جي رقص جهڙو ٿي،
هُنن سان شام گهاريان ڪا،
حياتي، مان به گهاريان ڪا،

داڳ لڳو هو دامن تي....!

هِن پنهنجي ميري دامن ڪي،
مون ڏوٽ جا ڪيئي وس ڪيا،
هڪ لوڪ ڏٺيو هو طعنا ڏئي،
ٻيو سور رکيو هو پنهنجن ڏئي،
مَن مون ۾ ڪوئي عيب نه هو،
بس الزامن جي بارش هئي،
گهر ٻار لڙهي ويو منهنجو هو،
هي هيڏي ساڙ سڙي دنيا،
مان سمجهي ڪونه سگهيم تنهن ڪي،
هڪ ڳالهه اڃانڪ ڪڙڪي هئي،
”تون ڪاري آن تون ڪاري آن“
مون دانهن ڪٽي در ڪڙڪايا،
هي هيڏو مونسان ظلم نه ڪيو،
پر مون تي جان ڏيڻ وارو،
سو مڙس به دشمن بڻجي ويو،
ڪنهن ڪين ٻڌي ڪا دانهن منهنجي،
هر فرد گهڻيو پئي ساهه منهنجو،
ڪنهن ڪات ڪهاڙا سامهون ڪيا،
ڪنهن غيرت جون پئي ڳالهيون ڪيون،
بس آه اندر ۾ پالي مون،
هِن مُرده صفت ضميرن لاءِ،
ڪيئي لڙڪ لڪايا نيڻن ۾،
هِن پوتارن ۽ ميرن لاءِ،
بس داڳ لڳو هو دامن تي،
سو ڏوٽ جهڙو ڪونه هُيو،
هي جڳ سمورو سورن ۾،
سو جيئڻ جهڙو ڪونه هُيو،

توبنا تون پاڻ چئو،
ڪيئن ڪيان هي عيد مان

زندگي ظلمات آ،
هت مرڻ جا روز پئو.
ڪيئن ڪيان هي عيد مان

چار ڳوڙها ڳل مٿان،
پر اندر ۾ پور سئو.
ڪيئن ڪيان هي عيد مان

هر نظارو مونجهه ۾،
چنڊ لهندو ڪين لئو.
ڪيئن ڪيان هي عيد مان

ديس جا سارا غريب،
ڪونه ٿا ماڻن ڪو ڏئو.
ڪيئن ڪيان هي عيد مان

هاڻ پاييل رقص ڇا؟
او چري پيرين نه پئو.
ڪيئن ڪيان هي عيد مان

حياتي قرض لاهي ٿي،
امڙ مان ڪونه ايندو سانءِ!

هو دشمن هوڏ ريتيو آ،
هي جرئت جوش ڪاهي ٿي.
امڙ مان ڪونه ايندو سانءِ!

هتي هن ديس جي مٽيءَ،
اڃان بارود باهي ٿي.
امڙ مان ڪونه ايندو سانءِ!

بغاوت جا ڊگها جهولا،
ڏکڻ جي هير ڏاهي ٿي.
امڙ مان ڪونه ايندو سانءِ!

شهيدن خون هاريو آ،
ڏڏي ڌرتي ٻڌائي ٿي.
امڙ مان ڪونه ايندو سانءِ!

حياتي ۾ جشن ڪهڙو؟
اڃان غازي به ناهي ٿي.
امڙ مان ڪونه ايندو سانءِ!

وطن جي پاسباني ۾،
فخر مان قوم چاهي ٿي.
امڙ مان ڪونه ايندو سانءِ!

پياسي نگاهه ڪي پسي
مُدت کان پوءِ وري
جهڙ پيو جهڙ هڻي

تنهنجي سڳيءَ جي لوڏ ۾،
دل ساڻ گڏ چري.
جهڙ پيو جهڙ هڻي

ڪونجون قطار ڪوه ڏي،
ترجي نظر تري.
جهڙ پيو جهڙ هڻي

جنت جي خواب جو ڀرم،
تنهنجو آ، ٿر ٿري.
جهڙ پيو جهڙ هڻي

ساوا فصل ٿيا ڳوٺ جا،
سينو پيو نري.
جهڙ پيو جهڙ هڻي

جيون جي لام جي مٿان،
جوين ڦٽيو اڙي!
جهڙ پيو جهڙ هڻي

زندگي هئي ٻار،
موت به اُوکو هيو

عشق تنهنجي سوڳ ۾،
درد پاتم هار،
زندگي هئي ٻار.
موت به اُوکو هيو

ڪنهن شهر ۾ ڄاتو؟
بُڪ ننڍڙو ٻار،
زندگي هئي ٻار.
موت به اُوکو هيو

وقت لاهيندو وڃي،
پُچ ته ڪهڙي پار،
زندگي هئي ٻار.
موت به اُوکو هيو

بندگي جي ذوق جو،
پل نه پاتم يار،
زندگي هئي ٻار.
موت به اُوکو هيو

ڪري ڪونج قطار،
گهي اينديون ڪامڻيون.

پرت پريل چوڻا،
چوڙين جي جهنگار،
گهي اينديون ڪامڻيون.

مٽ ڪٽي موھ جا،
چيلھ مٿان چار،
گهي اينديون ڪامڻيون.

سونھن رچنا رُج ۾،
پانڌي ڪين پچار،
گهي اينديون ڪامڻيون.

سارس پنهنجي سُرَت سين،
نيٺن منجه نهار،
گهي اينديون ڪامڻيون.

اجھو آيون ڪوھ تي،
لھندي اُج اُچار،
گهي اينديون ڪامڻيون.

پنهنجي قربن ڪاڻ
ويندا وير وڌي
پاڪر بوسا چاه ۾،
توري رک چڪتاڻ.
ويندا وير وڌي
سڪ سنپارون جاڻي،
اڪڙين جي آلاڻ.
ويندا وير وڌي
لھرن ڪيو آ شور ڏسي،
گھمندي گڏ مھراڻ.
ويندا وير وڌي
پيار پچار پنڌ ۾،
هوريان هلجي هاڻ.
ويندا وير وڌي

اڃان ابدي عشق تائين،
پھتا ناھيون پاڻ.
ويندا وير وڌي

ايڪي پيار محبت واري،
هاڻ گهلي ٿي ڪين هوا،
منهنجي ڳوٺ کي ڇا ٿي ويو؟

اُوطاڻن ۾ خاموشي آ،
قرب ڪچھري ڪانهي ڪا،
منهنجي ڳوٺ کي ڇا ٿي ويو؟

درد اڏي ٿو دونھون بڻجي،
گھر گھر ۾ ٿيا جھيڙ جھٽا،
منهنجي ڳوٺ کي ڇا ٿي ويو؟

پوتارن جي پويان ڊڪندي،
غربت ٿي وئي ليڙ لٽا،
منهنجي ڳوٺ کي ڇا ٿي ويو؟

ساڳيا منظر ساڳيون راهون،
ساڳيو ناهي موھ منا،
منهنجي ڳوٺ کي ڇا ٿي ويو؟

ڳوناڻو امداد مان ميڙيان،
روئي دل جا روز ڳيا،
منهنجي ڳوٺ کي ڇا ٿي ويو؟

تو بنا تون ڏس ڪٿي،
دل کي آت ڪير ڏيندو؟

چاهتن ۽ قربتن جا،
تو جيان هي گس ڪٿي،
دل کي آت ڪير ڏيندو؟

لوڪ سارو ساڙ ۾ آ،
دل ۾ پنهنجي ڪس ڪٿي،
دل کي آت ڪير ڏيندو؟

لڙڪ لاڙي مُدتن کان،
مَن ڪليو هئس مس ڪٿي،
دل کي آت ڪير ڏيندو؟

وچ نه دلبر ايترو چئي،
مان ڪيان ٿو بس ڪٿي،
دل کي آت ڪير ڏيندو؟

وقت ويهي ڇو وڃايون،
تاڻ جذبا وڪ وڌايو!

انت پهچي رات رهن،
جوت ڪا اهڙي جلايون،
تاڻ جذبا وڪ وڌايون!

منزلون محبوب پنهنجيون،
ناز مان هي نينهن نپايون،
تاڻ جذبا وڪ وڌايو!

ضرب راهن جا هزارين،
درد هڪ ٻئي جا هندايون،
تاڻ جذبا وڪ وڌايون!

مُرڪ زخمي من به گهايل،
زندگي مرهم ڏي ڪاهيون،
تاڻ جذبا وڪ وڌايون!

چنڊ پُچندو پير پنهنجا،
باڪ ڏيندي بن ۾ جايون،
تاڻ جذبا وڪ وڌايون!

رات اڪيلائي ڪي ميڙي،
سوچ ٻري ٿي پونم جان،

خواب ڪٿان ڪان ايندا هاڻي،
ننڊ اوجاڳن سان پئي جهيڙي،
سوچ ٻري ٿي پونم جان.

دل جا چاڪ ڏنا تو دلبر،
اُڏمن سان ائين پاڻ اڏيڙي،
سوچ ٻري ٿي پونم جان.

هلڪي هلڪي هير ڏکڻ جي،
يادن جا ڪي گيت چيڙي،
سوچ ٻري ٿي پونم جان.

راهه رُلي ٿو جوڳي منڙو،
پنهنجا ٿاڪ سمورا ٿيڙي،
سوچ ٻري ٿي پونم جان.